

ਸੰਕਟ ਦੇ ਬਾਵਜੂਦ ਦੇਸ਼ ਦੀ ਪੈਟਰੋਲੀਅਮ ਸਪਲਾਈ ਚੇਨ ਮਜ਼ਬੂਤ ਅਤੇ ਭਰੋਸੇਯੋਗ



ਸਰਕਾਰੀ ਮਾਲਕੀ ਵਾਲੀ ਤੇਲ ਕੰਪਨੀ ਭਾਰਤ ਪੈਟਰੋਲੀਅਮ ਕਾਰਪੋਰੇਸ਼ਨ ਲਿਮਿਟਡ (BPCL) ਨੇ ਸ਼ਨੀਵਾਰ ਨੂੰ ਕਿਹਾ ਕਿ ਪੱਛਮੀ ਏਸ਼ੀਆ ਵਿੱਚ ਜਾਰੀ ਸੰਘਰਸ਼ ਕਾਰਨ ਪੈਦਾ ਹੋਏ ਵਿਸ਼ਵਵਿਆਪੀ ਊਰਜਾ ਸੰਕਟ ਦੇ ਬਾਵਜੂਦ ਦੇਸ਼ ਦੀ ਪੈਟਰੋਲੀਅਮ ਸਪਲਾਈ ਚੇਨ ਮਜ਼ਬੂਤ ਅਤੇ ਭਰੋਸੇਯੋਗ ਹੈ। ਆਪਣੇ ਅਧਿਕਾਰਤ 'X' (ਪਹਿਲਾਂ ਟਵਿੱਟਰ) ਖਾਤੇ 'ਤੇ BPCL ਨੇ ਲਿਖਿਆ, "ਭਾਰਤ ਦੀ ਪੈਟਰੋਲੀਅਮ ਸਪਲਾਈ ਚੇਨ ਸਥਿਰ ਬਣੀ ਹੋਈ ਹੈ। ਕੱਚੇ ਤੇਲ ਦੀ ਸਪਲਾਈ ਵਿੱਚ ਵਿਭਿੰਨਤਾ, ਮਜ਼ਬੂਤ ਰਿਫਾਇਨਰੀ ਸੰਚਾਲਨ ਅਤੇ ਇੱਕ ਮਜ਼ਬੂਤ ਵੰਡ ਨੈੱਟਵਰਕ ਦੇਸ਼ ਭਰ ਵਿੱਚ ਈਥਨ ਦੀ ਨਿਰੰਤਰ ਉਪਲੱਬਧੀ ਨੂੰ ਯਕੀਨੀ ਬਣਾ ਰਹੇ ਹਨ।" ਕੰਪਨੀ ਨੇ ਅੱਗੇ ਕਿਹਾ, "BPCL ਆਪਣੇ ਪੂਰੇ ਨੈੱਟਵਰਕ ਵਿੱਚ ਪੂਰੀ ਤਰ੍ਹਾਂ ਕਾਰਜਸ਼ੀਲ ਹੈ, ਰਿਟੇਲ ਆਊਟਲੈਟਸ ਆਮ ਵਾਂਗ ਕੰਮ ਕਰ ਰਹੇ ਹਨ ਅਤੇ ਗਾਹਕਾਂ ਲਈ ਬਿਨਾਂ ਕਿਸੇ ਰੁਕਾਵਟ ਦੇ ਸੇਵਾ ਦੇਣ ਲਈ ਲੋੜੀਂਦਾ ਸਟਾਕ ਉਪਲੱਬਧ ਹੈ।" ਇਸੇ ਤਰ੍ਹਾਂ, ਇੱਕ ਹੋਰ ਸਰਕਾਰੀ ਤੇਲ ਕੰਪਨੀ ਇੰਡੀਅਨ ਆਇਲ ਕਾਰਪੋਰੇਸ਼ਨ ਲਿਮਿਟਡ (IOCL) ਨੇ ਆਪਣੇ ਅਧਿਕਾਰਤ 'X' ਟੈੱਗ 'ਤੇ ਲਿਖਿਆ, "ਸਭ ਤੋਂ ਚੁਣੌਤੀਪੂਰਨ ਸਮਿਆਂ ਵਿੱਚ ਵੀ, LPG ਦੇਸ਼ ਭਰ ਦੇ ਘਰਾਂ ਤੱਕ ਪਹੁੰਚਦੀ ਰਹੀ। ਭਾਰਤ ਦੀਆਂ ਤੇਲ ਮਾਰਕੀਟਿੰਗ ਕੰਪਨੀਆਂ ਦੇਸ਼ ਭਰ ਦੀਆਂ ਰਸੋਈਆਂ ਨੂੰ ਚਲਦਾ ਰੱਖਣ ਲਈ ਨਿਰੰਤਰ LPG ਸਪਲਾਈ ਯਕੀਨੀ ਬਣਾਉਣ ਲਈ ਚੋਟੀ ਘੰਟੇ ਕੰਮ ਕਰ ਰਹੀਆਂ ਹਨ।" ਹਿੰਦੁਸਤਾਨ ਪੈਟਰੋਲੀਅਮ ਕਾਰਪੋਰੇਸ਼ਨ ਲਿਮਿਟਡ (HPCL) ਨੇ ਵੀ ਲਿਖਿਆ, "ਦੇਸ਼ ਭਰ ਦੇ ਘਰਾਂ ਲਈ ਘਰੇਲੂ LPG ਸਪਲਾਈ ਸਥਿਰ ਅਤੇ ਤਰਜੀਹ 'ਤੇ ਬਣੀ ਹੋਈ ਹੈ। HPCL, HP ਗੈਸ ਸਿਲੰਡਰਾਂ ਦੀ ਨਿਰੰਤਰ ਸਪਲਾਈ ਅਤੇ ਘਰ-ਘਰ ਡਿਲੀਵਰੀ ਯਕੀਨੀ ਬਣਾਉਣ ਲਈ ਦਿਨ-ਰਾਤ ਕੰਮ ਕਰ ਰਹੀ ਹੈ।" ਇਸ ਦੌਰਾਨ, ਜਾਰੀ ਵਿਸ਼ਵਵਿਆਪੀ ਤੇਲ ਅਤੇ ਗੈਸ ਸੰਕਟ ਦੇ ਮੱਦੇਨਜ਼ਰ, ਪੈਟਰੋਲੀਅਮ ਅਤੇ ਕੁਦਰਤੀ ਗੈਸ ਮੰਤਰੀ ਹਰਦੀਪ ਸਿੰਘ ਪੁਰੀ ਨੇ 12 ਮਾਰਚ ਨੂੰ ਭਰੋਸਾ ਦਿੱਤਾ ਸੀ ਕਿ ਭਾਰਤ ਦੀ ਕੱਚੇ ਤੇਲ ਦੀ ਸਪਲਾਈ ਦੀ ਸਥਿਤੀ ਸੁਰੱਖਿਅਤ ਹੈ ਅਤੇ ਸੁਰੱਖਿਅਤ ਕੀਤੀ ਗਈ ਮਾਤਰਾ 'ਹੋਰਮੁਜ਼' (Hormuz) ਰੂਟ ਰਾਹੀਂ ਮਿਲਣ ਵਾਲੀ ਸਪਲਾਈ ਤੋਂ ਕਿਤੇ ਵੱਧ ਹੈ। ਇਸ ਸੰਕਟ ਤੋਂ ਪਹਿਲਾਂ, ਭਾਰਤ ਦੇ ਕੱਚੇ ਤੇਲ ਦੀ ਦਰਮਾਦ ਦਾ ਲਗਪਗ 45 ਫੀਸਦੀ ਹਿੱਸਾ ਹੋਰਮੁਜ਼ ਰੂਟ ਰਾਹੀਂ ਆਉਂਦਾ ਸੀ।

ਪਾਲਤੂ ਕੁੱਤੇ ਦੇ ਕੱਟਣ ਕਾਰਨ 22 ਸਾਲਾ ਨੌਜਵਾਨ ਦੀ ਰੇਬੀਜ਼ (ਹਲਕਾਅ) ਨਾਲ ਮੌਤ



ਫਿਰੋਜ਼ਪੁਰ ਜ਼ਿਲ੍ਹੇ ਵਿੱਚ ਇੱਕ ਦਿਲ ਦਹਿਲਾਉਣ ਵਾਲੀ ਘਟਨਾ ਵਾਪਰੀ ਹੈ, ਜਿੱਥੇ ਪਾਲਤੂ ਕੁੱਤੇ ਦੇ ਕੱਟਣ ਕਾਰਨ 22 ਸਾਲਾ ਨੌਜਵਾਨ ਦੀ ਰੇਬੀਜ਼ (ਹਲਕਾਅ) ਨਾਲ ਮੌਤ ਹੋ ਗਈ। ਇਹ ਦੁਖਦਾਈ ਵਾਕਿਆ ਪਿੰਡ ਸਾਬੂਆਣਾ ਵਿੱਚ ਵਾਪਰੀ, ਜਿੱਥੇ ਮਹਿਕਦੀਪ ਸਿੰਘ ਪੁੱਤਰ ਰਾਜਬੀਰ ਸਿੰਘ ਰਹਿੰਦਾ ਸੀ। ਜਨਵਰੀ ਮਹੀਨੇ ਵਿੱਚ ਉਸ ਦੇ ਆਪਣੇ ਪਾਲਤੂ ਕੁੱਤੇ ਨੇ ਉਸ ਨੂੰ ਕੱਟ ਲਿਆ ਸੀ। ਉਸ ਸਮੇਂ ਇਸ ਗੱਲ ਨੂੰ ਬਹੁਤ ਗੰਭੀਰਤਾ ਨਾਲ ਨਹੀਂ ਲਿਆ ਗਿਆ ਅਤੇ ਸ਼ਾਇਦ ਰੇਬੀਜ਼ ਵਿਰੋਧੀ ਟੀਕੇ (ਐਂਟੀ-ਰੇਬੀਜ਼ ਵੈਕਸੀਨ) ਨਹੀਂ ਲਗਵਾਏ ਗਏ। ਕੁਝ ਦਿਨ ਪਹਿਲਾਂ ਮਹਿਕਦੀਪ ਦੀ ਸਿਹਤ ਅਚਾਨਕ ਵਿਗੜਨ ਲੱਗ ਪਈ। ਉਸ ਵਿੱਚ ਅਜੀਬ ਵਿਵਹਾਰ ਅਤੇ ਹਰਕਤਾਂ ਦਿਖਾਈ ਦੇਣ ਲੱਗੀਆਂ, ਜਿਵੇਂ ਕਿ ਰੇਬੀਜ਼ ਦੇ ਸਪੱਸ਼ਟ ਲੱਛਣ ਹੁੰਦੇ ਹਨ। ਬੀਤੇ ਦਿਨ ਜਦੋਂ ਉਹ ਦਵਾਈ ਲੈਣ ਲਈ ਸਿਵਲ ਹਸਪਤਾਲ ਪਹੁੰਚਿਆ ਤਾਂ ਹਾਲਤ ਬਹੁਤ ਵਿਗੜ ਚੁੱਕੀ ਸੀ। ਉਹ ਬੇਕਾਬੂ ਹੋ ਗਿਆ ਅਤੇ ਹਸਪਤਾਲ ਵਿੱਚ ਤੌੜ-ਫੋੜ ਕਰਨ ਲੱਗ ਪਿਆ। ਉਸ ਨੇ ਆਪਣੀ ਕਾਰ ਅਤੇ ਹਸਪਤਾਲ ਦੇ ਸਾਮਾਨ ਨੂੰ ਵੀ ਨੁਕਸਾਨ ਪਹੁੰਚਾਇਆ। ਡਾਕਟਰਾਂ ਨੇ ਉਸ ਨੂੰ ਤੁਰੰਤ ਫਰੀਦਕੋਟ ਮੈਡੀਕਲ ਕਾਲਜ ਰੈਫਰ ਕਰ ਦਿੱਤਾ ਪਰ ਰਸਤੇ ਵਿੱਚ ਹੀ ਮਹਿਕਦੀਪ ਨੇ ਦਮ ਤੌੜ ਦਿੱਤਾ। ਇਹ ਘਟਨਾ ਸਾਨੂੰ ਰੇਬੀਜ਼ ਦੇ ਖਤਰੇ ਬਾਰੇ ਚੇਤਾਵਨੀ ਦਿੰਦੀ ਹੈ। ਸਿਹਤ ਮਾਹਿਰਾਂ ਦਾ ਕਹਿਣਾ ਹੈ ਕਿ ਪਾਲਤੂ ਕੁੱਤੇ ਹੋਏ ਜਾਂ ਭਟਕਣ ਵਾਲਾ, ਕੱਟਣ ਤੋਂ ਬਾਅਦ ਤੁਰੰਤ ਐਂਟੀ-ਰੇਬੀਜ਼ ਵੈਕਸੀਨ ਲਗਵਾਉਣੀ ਬਹੁਤ ਜ਼ਰੂਰੀ ਹੈ। ਇੱਕ ਵਾਰ ਜਦੋਂ ਰੇਬੀਜ਼ ਦੇ ਲੱਛਣ ਜਿਵੇਂ ਪਾਣੀ ਤੋਂ ਡਰ, ਅਜੀਬ ਵਿਵਹਾਰ, ਬੇਚੈਨੀ ਆਦਿ ਦਿਖਾਈ ਦੇਣ ਲੱਗ ਜਾਣ ਤਾਂ ਇਲਾਜ ਲਗਾਭਗ ਅਸੰਭਵ ਹੋ ਜਾਂਦਾ ਹੈ ਅਤੇ ਮੌਤ ਨੂੰ ਟਾਲਿਆ ਨਹੀਂ ਜਾ ਸਕਦਾ। ਭਾਰਤ ਵਿੱਚ ਹਰ ਸਾਲ ਹਜ਼ਾਰਾਂ ਲੋਕ ਰੇਬੀਜ਼ ਕਾਰਨ ਮਰਦੇ ਹਨ ਅਤੇ ਜ਼ਿਆਦਾਤਰ ਮਾਮਲਿਆਂ ਵਿੱਚ ਟੀਕਾ ਨਾ ਲੱਗਣ ਕਾਰਨ ਹੀ ਅਜਿਹਾ ਹੁੰਦਾ ਹੈ।

Cee7 NEWS ਭਾਜਪਾ ਨੇ ਮੋਗਾ ਦੇ ਕਿੱਲੀ ਚਹਿਲਾਂ ਤੋਂ ਪੰਜਾਬ ਚੋਣ ਮੁਹਿੰਮ ਦਾ ਆਗਾਜ਼ ਕੀਤਾ

ਮੋਗਾ ਰੈਲੀ ਵਿੱਚ ਅਮਿਤ ਸ਼ਾਹ ਦੇ ਬਿਆਨ ਨੇ ਅਕਾਲੀ-ਭਾਜਪਾ ਗਠਜੋੜ ਦੀਆਂ ਅਟਕਲਾਂ ਨੂੰ ਖਤਮ ਕਰ ਦਿੱਤਾ

ਮੋਗਾ ਰੈਲੀ ਵਿੱਚ ਅਮਿਤ ਸ਼ਾਹ ਦੇ ਬਿਆਨ ਨੇ ਅਕਾਲੀ-ਭਾਜਪਾ ਗਠਜੋੜ ਦੀਆਂ ਅਟਕਲਾਂ ਨੂੰ ਖਤਮ ਕਰ ਦਿੱਤਾ। ਭਾਰਤੀ ਜਨਤਾ ਪਾਰਟੀ (ਭਾਜਪਾ) ਨੇ ਪੰਜਾਬ ਵਿੱਚ ਆਪਣੀ ਚੋਣੀ ਮੁਹਿੰਮ ਦੀ ਸ਼ੁਰੂਆਤ ਮੋਗਾ ਜ਼ਿਲ੍ਹੇ ਦੇ ਕਿੱਲੀ ਚਹਿਲਾਂ ਪਿੰਡ ਵਿੱਚ ਇੱਕ ਵੱਡੀ ਰੈਲੀ ਨਾਲ ਕੀਤੀ। ਇਹ ਰੈਲੀ 'ਬਦਲਾਅ ਰੈਲੀ' ਵਜੋਂ ਜਾਣੀ ਜਾਂਦੀ ਹੈ ਅਤੇ ਇਸਦਾ ਨਾਅਰਾ ਸੀ "ਆਓ ਮਿਲਜੁਲ ਕੇ ਬਦਲੀਏ ਪੰਜਾਬ; ਸੁਖੀ ਰਹੇ ਸਾਡਾ ਪੰਜਾਬ"। ਇਹ ਰੈਲੀ ਕੇਂਦਰੀ ਗ੍ਰਹਿ ਮੰਤਰੀ ਅਮਿਤ ਸ਼ਾਹ ਨੇ ਸੰਬੋਧਨ ਕੀਤੀ, ਜਿਸ ਨੇ ਪੰਜਾਬ ਦੀਆਂ 2027 ਵਿਧਾਨ ਸਭਾ ਚੋਣਾਂ ਲਈ ਭਾਜਪਾ ਦੀ ਰਣਨੀਤੀ ਨੂੰ ਸਪੱਸ਼ਟ ਕਰ ਦਿੱਤਾ। ਅਮਿਤ ਸ਼ਾਹ ਨੇ ਆਪਣੇ ਭਾਸ਼ਣ ਵਿੱਚ ਸਾਫ਼ ਕਿਹਾ ਕਿ ਭਾਜਪਾ 2027 ਦੀਆਂ ਚੋਣਾਂ ਵਿੱਚ ਇਕੱਲੇ ਲੜੇਗੀ ਅਤੇ ਆਪਣੀ ਸਰਕਾਰ ਬਣਾਏਗੀ। ਉਨ੍ਹਾਂ ਕਿਹਾ, "ਮੈਂ ਇੱਥੋਂ ਜਾਣ ਤੋਂ ਪਹਿਲਾਂ ਕਹਿ ਰਿਹਾ ਹਾਂ ਕਿ 2027 ਦੀਆਂ ਚੋਣਾਂ ਵਿੱਚ ਭਾਰਤੀ ਜਨਤਾ ਪਾਰਟੀ ਆਪਣੀ ਸਰਕਾਰ ਬਣਾਉਣ ਲਈ ਲੜੇਗੀ।" ਉਨ੍ਹਾਂ ਨੇ ਪੰਜਾਬ ਦੇ ਲੋਕਾਂ ਤੋਂ ਅਸੀਸ ਮੰਗੀ ਅਤੇ ਕਿਹਾ ਕਿ ਭਾਜਪਾ ਨੂੰ ਮੌਕਾ ਦੇਣ ਦਾ ਸਮਾਂ ਆ ਗਿਆ ਹੈ। ਪਿਛਲੇ ਸਮੇਂ ਵਿੱਚ ਪੰਜਾਬ ਨੇ ਕਾਂਗਰਸ, ਅਕਾਲੀ ਦਲ ਅਤੇ ਆਮ ਆਦਮੀ ਪਾਰਟੀ (ਆਪ) ਨੂੰ ਮੌਕੇ ਦਿੱਤੇ ਹਨ, ਹੁਣ ਭਾਜਪਾ ਨੂੰ ਵਾਰਾ ਆਉਣਾ ਚਾਹੀਦਾ ਹੈ। ਸ਼ਾਹ ਨੇ ਭਾਜਪਾ ਦੇ ਵਧਦੇ ਪ੍ਰਭਾਵ ਨੂੰ ਉਜਾਗਰ ਕੀਤਾ। ਉਨ੍ਹਾਂ ਦੱਸਿਆ ਕਿ 2024 ਦੀਆਂ ਲੋਕ ਸਭਾ ਚੋਣਾਂ ਵਿੱਚ ਭਾਜਪਾ ਨੂੰ ਪੰਜਾਬ ਵਿੱਚ 19 ਫੀਸਦੀ ਵੋਟਾਂ ਮਿਲੀਆਂ। ਇਹ ਵੋਟ ਸ਼ੇਅਰ ਭਾਜਪਾ ਲਈ ਬਹੁਤ ਮਹੱਤਵਪੂਰਨ ਹੈ ਕਿਉਂਕਿ ਜਿੱਥੇ ਵੀ ਭਾਜਪਾ ਨੂੰ ਇੰਨੀ ਵੋਟਾਂ ਮਿਲੀਆਂ, ਉਥੇ ਅਗਲੀ ਸਰਕਾਰ ਭਾਜਪਾ ਦੀ ਬਣੀ। ਉਦਾਹਰਣ ਵਜੋਂ ਉਨ੍ਹਾਂ ਨੇ ਓਡੀਸ਼ਾ, ਅਸਾਮ, ਮਣੀਪੁਰ, ਤ੍ਰਿਪੁਰਾ ਅਤੇ ਉੱਤਰਾਖੰਡ ਵਰਗੇ ਰਾਜਾਂ ਦਾ ਜ਼ਿਕਰ ਕੀਤਾ। ਉਨ੍ਹਾਂ ਕਿਹਾ, "ਹੁਣ ਪੰਜਾਬ ਦੀ ਵਾਰੀ ਹੈ। ਅਸੀਂ ਪੰਜਾਬ ਵਿੱਚ ਬਦਲਾਅ ਲਿਆਵਾਂਗੇ।" ਅਕਾਲੀ ਦਲ ਨਾਲ ਗਠਜੋੜ ਦੀਆਂ ਅਟਕਲਾਂ ਬਾਰੇ ਅਮਿਤ ਸ਼ਾਹ ਨੇ ਸਪੱਸ਼ਟ ਸੰਕੇਤ ਦਿੱਤੇ ਕਿ ਅਜਿਹਾ ਕੋਈ ਗਠਜੋੜ ਨਹੀਂ ਹੋਵੇਗਾ। ਉਨ੍ਹਾਂ ਕਿਹਾ ਕਿ ਪਹਿਲਾਂ ਭਾਜਪਾ ਪੰਜਾਬ ਵਿੱਚ "ਛੋਟੇ ਭਰਾ" ਵਜੋਂ ਆਈ ਸੀ ਅਤੇ ਆਪਣੀ ਸਰਕਾਰ ਨਹੀਂ ਬਣਾ ਸਕੀ। ਹੁਣ ਸਥਿਤੀ ਬਦਲ ਗਈ ਹੈ ਅਤੇ ਭਾਜਪਾ ਇਕੱਲੇ ਤਾਕਤ ਵਧਾ ਰਹੀ ਹੈ।



ਇਸ ਰੈਲੀ ਨੇ ਉਨ੍ਹਾਂ ਅਟਕਲਾਂ ਨੂੰ ਪੂਰੀ ਤਰ੍ਹਾਂ ਖਤਮ ਕਰ ਦਿੱਤਾ ਜੋ ਕਿ ਕੁਝ ਭਾਜਪਾ ਆਗੂਆਂ ਵੱਲੋਂ ਅਕਾਲੀ ਨਾਲ ਮੁੜ ਗਠਜੋੜ ਦੀ ਗੱਲ ਕਰ ਰਹੇ ਸਨ। ਪੰਜਾਬ ਵਿੱਚ ਭਾਜਪਾ ਦੀ ਹਾਲਤ ਬਾਰੇ ਦੱਸਦੇ ਹੋਏ, ਪਾਰਟੀ ਕੋਲ ਵਰਤਮਾਨ ਵਿੱਚ ਸਿਰਫ ਦੋ ਵਿਧਾਇਕ ਹਨ। ਪਰ 2024 ਦੀ ਵੋਟ ਸ਼ੇਅਰ ਨੇ ਉਨ੍ਹਾਂ ਨੂੰ ਆਤਮਵਿਸ਼ਵਾਸ ਦਿੱਤਾ ਹੈ। ਰੈਲੀ ਵਿੱਚ ਭਾਜਪਾ ਨੇ ਆਪਣੇ ਆਪ ਨੂੰ ਵਿਕਾਸ, ਡਿਜ਼ੀਟਾਈਜ਼ੇਸ਼ਨ ਮੁਕਤ ਸ਼ਾਸਨ ਅਤੇ ਨਮੋ ਵਿਰੋਧੀ ਮੁਹਿੰਮ ਵਜੋਂ ਪੇਸ਼ ਕੀਤਾ। ਅਮਿਤ ਸ਼ਾਹ ਨੇ ਆਪ ਸਰਕਾਰ 'ਤੇ ਵੀ ਨਿਸ਼ਾਨਾ ਸਾਧਿਆ ਅਤੇ ਕਿਹਾ ਕਿ ਪੰਜਾਬ ਨੂੰ ਨਵੇਂ ਬਦਲਾਅ ਦੀ ਲੋੜ ਹੈ। ਇਹ ਰੈਲੀ ਪੰਜਾਬ ਰਾਜਨੀਤੀ ਵਿੱਚ ਭਾਜਪਾ ਦੀ ਵੱਡੀ ਕੋਸ਼ਿਸ਼ ਹੈ। ਇਸ ਨਾਲ ਪਾਰਟੀ ਨੇ ਸਪੱਸ਼ਟ ਕਰ ਦਿੱਤਾ ਕਿ ਉਹ ਆਪਣੇ ਦਮ 'ਤੇ ਅੱਗੇ ਵਧੇਗੀ। ਅਕਾਲੀ ਦਲ, ਕਾਂਗਰਸ ਅਤੇ ਆਪ ਵਰਗੀਆਂ ਪਾਰਟੀਆਂ ਲਈ ਇਹ ਚੁਣੌਤੀ ਵਧਾ ਸਕਦੀ ਹੈ। ਰੈਲੀ ਵਿੱਚ ਵੱਡੀ ਭੀੜ ਇਕੱਠੀ ਹੋਈ ਅਤੇ ਇਹ ਪੰਜਾਬ ਵਿੱਚ ਭਾਜਪਾ ਦੀ ਵਧਦੀ ਤਾਕਤ ਦਾ ਸੰਕੇਤ ਹੈ। ਅੰਤ ਵਿੱਚ, ਅਮਿਤ ਸ਼ਾਹ ਦੇ ਬਿਆਨ ਨੇ ਸਿਆਸੀ ਗਲਿਆਰਿਆਂ ਵਿੱਚ ਚਰਚਾ ਛੇੜ ਦਿੱਤੀ ਹੈ ਕਿ ਹੁਣ ਭਾਜਪਾ ਪੰਜਾਬ ਵਿੱਚ ਇਕੱਲੇ ਹੀ ਮੁੱਖ ਖਿਡਾਰੀ ਬਣਨ ਜਾ ਰਹੀ ਹੈ।

Cee7 NEWS ਰੈਲੀ ਨੂੰ ਕੇਂਦਰੀ ਗ੍ਰਹਿ ਮੰਤਰੀ ਅਮਿਤ ਸ਼ਾਹ ਨੇ ਸੰਬੋਧਨ ਕੀਤਾ ਸੀ

ਰਾਜਾ ਵੜਿੰਗ ਨੇ ਰੈਲੀ ਨੂੰ ਪੂਰੀ ਤਰ੍ਹਾਂ "ਫਲਾਪ" ਕਰਾਰ ਦਿੰਦੇ ਹੋਏ ਇਸ ਨੂੰ "ਆਊਟਸੋਰਸਡ ਸ਼ੋਅ" ਕਿਹਾ ਹੈ

ਪੰਜਾਬ ਦੇ ਮੋਗਾ ਜ਼ਿਲ੍ਹੇ ਵਿੱਚ ਭਾਰਤੀ ਜਨਤਾ ਪਾਰਟੀ (ਭਾਜਪਾ) ਨੇ ਆਪਣੀ ਇੱਕ ਵੱਡੀ ਰੈਲੀ ਕਰਵਾਈ ਸੀ, ਜਿਸ ਨੂੰ 'ਬਦਲਾਅ ਰੈਲੀ' ਦਾ ਨਾਂ ਦਿੱਤਾ ਗਿਆ ਸੀ। ਇਸ ਰੈਲੀ ਨੂੰ ਕੇਂਦਰੀ ਗ੍ਰਹਿ ਮੰਤਰੀ ਅਮਿਤ ਸ਼ਾਹ ਨੇ ਸੰਬੋਧਨ ਕੀਤਾ ਸੀ। ਇਹ ਰੈਲੀ ਪੰਜਾਬ ਵਿੱਚ ਭਾਜਪਾ ਦੀ ਵਧਦੀ ਸਰਗਰਮੀ ਅਤੇ 2027 ਦੀ ਵਿਧਾਨ ਸਭਾ ਚੋਣਾਂ ਲਈ ਪਾਰਟੀ ਦੀ ਵੱਡੀ ਰਣਨੀਤੀ ਦਾ ਹਿੱਸਾ ਸੀ। ਪਰ ਇਸ ਰੈਲੀ ਤੋਂ ਬਾਅਦ ਪੰਜਾਬ ਕਾਂਗਰਸ ਨੇ ਇਸ ਨੂੰ ਬੇਰਹਿਮੀ ਨਾਲ ਨਿਸ਼ਾਨਾ ਬਣਾਇਆ ਹੈ। ਪੰਜਾਬ ਕਾਂਗਰਸ ਪ੍ਰਧਾਨ ਅਮਰਿੰਦਰ ਸਿੰਘ ਰਾਜਾ ਵੜਿੰਗ ਨੇ ਰੈਲੀ ਨੂੰ ਪੂਰੀ ਤਰ੍ਹਾਂ "ਫਲਾਪ" ਕਰਾਰ ਦਿੰਦੇ ਹੋਏ ਇਸ ਨੂੰ "ਆਊਟਸੋਰਸਡ ਸ਼ੋਅ" ਕਿਹਾ ਹੈ। ਉਨ੍ਹਾਂ ਦਾ ਕਹਿਣਾ ਹੈ ਕਿ ਇਸ ਰੈਲੀ ਵਿੱਚ ਮੇਜ਼ਬਾਨ ਵੀ ਆਊਟਸੋਰਸਡ ਸਨ ਅਤੇ ਮਹਿਮਾਨ ਵੀ ਆਊਟਸੋਰਸਡ ਸਨ। ਰਾਜਾ ਵੜਿੰਗ ਨੇ ਕਿਹਾ ਕਿ ਭਾਜਪਾ ਨੇ ਪੰਜਾਬ ਵਿੱਚ ਰੈਲੀ ਕਰਵਾਈ ਪਰ ਇਸ ਵਿੱਚ ਪੰਜਾਬੀ ਰੰਗ ਬਿਲਕੁਲ ਨਹੀਂ ਸੀ। ਉਨ੍ਹਾਂ ਅਨੁਸਾਰ ਰੈਲੀ ਦੀ ਮੇਜ਼ਬਾਨੀ ਪੰਜਾਬ ਦੀ ਆਮ ਆਦਮੀ ਪਾਰਟੀ (ਆਪ) ਸਰਕਾਰ ਨੇ ਪੂਰੇ ਦਿਲ ਨਾਲ ਕੀਤੀ ਸੀ। ਭਾਜਪਾ ਨੇ ਆਪਣੇ ਸਮਰਥਕਾਂ ਨੂੰ ਗੁਆਂਢੀ ਰਾਜਾਂ ਜਿਵੇਂ ਰਾਜਸਥਾਨ ਅਤੇ ਹਰਿਆਣਾ ਤੋਂ ਬੁਲਾਇਆ ਗਿਆ ਸੀ। ਇਸ ਲਈ ਉਨ੍ਹਾਂ ਨੇ ਟਿੱਪਣੀ ਕੀਤੀ, "ਭਾਜਪਾ ਦੀ ਪੰਜਾਬ ਰੈਲੀ ਵਿੱਚ ਕੁਝ ਵੀ ਪੰਜਾਬੀ ਨਹੀਂ ਸੀ, ਕਿਉਂਕਿ ਸਭ ਕੁਝ ਆਊਟਸੋਰਸ ਕੀਤਾ ਗਿਆ ਸੀ।" ਇਹ



ਰੈਲੀ ਵਿੱਚ ਅਮਿਤ ਸ਼ਾਹ ਨੇ ਪੰਜਾਬ ਦੀਆਂ ਸਮੱਸਿਆਵਾਂ ਬਾਰੇ ਗੱਲ ਕੀਤੀ ਪਰ ਵੜਿੰਗ ਨੇ ਇਸ ਨੂੰ ਖੇਖਲੀ ਬਿਆਨਬਾਜ਼ੀ ਕਰਾਰ ਦਿੱਤਾ। ਉਨ੍ਹਾਂ ਕਿਹਾ, "ਪੰਜਾਬ ਵਿੱਚ ਹਰ ਕੋਈ ਸਮੱਸਿਆਵਾਂ ਬਾਰੇ ਜਾਣਦਾ ਹੈ, ਤੁਹਾਨੂੰ ਕੁਝ ਹੱਲ ਪੇਸ਼ ਕਰਨੇ ਚਾਹੀਦੇ ਸਨ, ਜੋ ਤੁਸੀਂ ਕਰਨ ਵਿੱਚ ਅਸਫਲ ਰਹੇ।" ਉਨ੍ਹਾਂ ਅੱਗੇ ਕਿਹਾ ਕਿ ਲੋਕ ਹੁਣ ਭਾਜਪਾ ਦੀ ਖੇਖਲੀ ਬਿਆਨਬਾਜ਼ੀ ਵਿੱਚ ਨਹੀਂ ਆਉਣਗੇ। ਇਹ ਟਿੱਪਣੀਆਂ ਦਰਸਾਉਂਦੀਆਂ ਹਨ ਕਿ ਕਾਂਗਰਸ ਭਾਜਪਾ ਨੂੰ ਪੰਜਾਬ ਵਿੱਚ ਜੜ੍ਹਾਂ ਜਮਾਉਣ ਤੋਂ ਰੋਕਣ ਲਈ ਵੱਡੀ ਰਣਨੀਤੀ ਅਪਣਾ ਰਹੀ ਹੈ। ਪੰਜਾਬ ਵਿੱਚ ਰਾਜਨੀਤੀ ਇਸ ਸਮੇਂ ਬਹੁਤ ਗਰਮ ਹੈ। ਭਾਜਪਾ 2024 ਦੀਆਂ ਲੋਕ ਸਭਾ ਚੋਣਾਂ ਵਿੱਚ ਆਪਣਾ ਵੋਟ ਸ਼ੇਅਰ ਵਧਾ ਕੇ ਤੀਜੀ ਸਭ ਤੋਂ ਵੱਡੀ ਪਾਰਟੀ ਬਣ ਗਈ ਸੀ। ਉਹ ਅਕਾਲੀ ਦਲ ਨਾਲ ਗਠਜੋੜ ਤੋੜ ਕੇ ਇਕੱਲੇ ਲੜਨ ਦੀ ਤਿਆਰੀ ਕਰ ਰਹੀ ਹੈ। ਇਸ ਰੈਲੀ ਨੂੰ ਉਸੇ ਦਿਸ਼ਾ ਵਿੱਚ ਇੱਕ ਵੱਡਾ ਕਦਮ ਮੰਨਿਆ ਜਾ ਰਿਹਾ ਸੀ। ਪਰ ਕਾਂਗਰਸ ਨੇ ਇਸ ਨੂੰ ਬਾਹਰੀ ਤਾਕਤਾਂ ਵੱਲੋਂ ਆਯੋਜਿਤ ਸ਼ੋਅ ਵਜੋਂ ਪੇਸ਼ ਕਰਕੇ ਭਾਜਪਾ ਦੀ ਮੌਜੂਦਗੀ ਨੂੰ ਚੁਣੌਤੀ ਦਿੱਤੀ ਹੈ। ਇਹ ਵਿਅੰਗ ਭਾਜਪਾ ਨੂੰ ਪੰਜਾਬੀਅਤ ਤੋਂ ਦੂਰ ਦੱਸਦਾ ਹੈ ਅਤੇ ਆਪ ਨੂੰ ਭਾਜਪਾ ਦਾ ਸਹਿਯੋਗੀ ਦੱਸ ਕੇ ਤਿਕੋਣੀ ਲੜਾਈ ਨੂੰ ਹੋਰ ਤਿੱਖਾ ਕਰਦਾ ਹੈ। ਇਸ ਤਰ੍ਹਾਂ ਦੀ ਟਿੱਪਣੀ ਪੰਜਾਬ ਦੀ ਰਾਜਨੀਤੀ ਵਿੱਚ ਨਵਾਂ ਮੋੜ ਲਿਆ ਸਕਦੀ ਹੈ। ਲੋਕ ਇਸ ਨੂੰ ਕਿਵੇਂ ਲੈਂਦੇ ਹਨ, ਇਹ ਅਗਲੇ ਦਿਨਾਂ ਵਿੱਚ ਸਪੱਸ਼ਟ ਹੋ ਜਾਵੇਗਾ। ਪਰ ਇਹ ਸਾਫ਼ ਹੈ ਕਿ 2027 ਦੀਆਂ ਚੋਣਾਂ ਲਈ ਸਾਰੀਆਂ ਪਾਰਟੀਆਂ ਆਪੋ-ਆਪਣੀਆਂ ਰਣਨੀਤੀਆਂ ਤੇਜ਼ ਕਰ ਰਹੀਆਂ ਹਨ ਅਤੇ ਇਹ ਰੈਲੀ ਤੇ ਇਸ 'ਤੇ ਟਿੱਪਣੀ ਉਸ ਦਾ ਹਿੱਸਾ ਹੈ। ਕਾਂਗਰਸ ਦਾ ਇਹ ਤੰਗ ਭਾਜਪਾ ਨੂੰ ਜਵਾਬ ਦੇਣ ਲਈ ਮਜਬੂਰ ਕਰ ਸਕਦਾ ਹੈ ਅਤੇ ਰਾਜਨੀਤਕ ਬਹਿਸ ਨੂੰ ਹੋਰ ਗਰਮ ਕਰ ਸਕਦਾ ਹੈ।

ਮੰਗਦੀ ਹਾਂ ਧੀ ਤੇਰੇ ਕੋਲੇ ਰੱਬਾਂ...ਰਮਨਦੀਪ ਕੌਰ

ਮੰਗਦੀ ਹਾਂ ਧੀ ਤੇਰੇ ਕੋਲੇ ਰੱਬਾਂ... ਤੈਨੂੰ ਲੱਭਦਿਆ ਲੰਘ ਗਏ ਚਾਰ ਸਾਲ ਰੱਬ ਕੋਲੇ ਮੰਗਦੀ ਹਾਂ ਹੋ ਕੇ ਬੇਹਾਲ ਤੂੰ ਆ ਕੇ ਝੋਲੀ ਵਿੱਚੋਂ ਖੁੱਸ ਜਾਵੇ ਲੱਗੇ ਸੁੰਝਾ ਸੁੰਝਾ ਫਿਰ ਘਰ ਬਾਹਰ ਪੁੱਤ ਮੇਰਾ ਇੱਕਲਾ ਖੇਡਦਾ ਹੈ ਰਹਿੰਦਾ ਉਡੀਕਦਾ ਉਹ ਵੀ ਤੈਨੂੰ ਬੇਸਬਰੀ ਨਾਲ ਕਿਹੜਾ ਗੁਰੂਘਰ ਜਿੱਥੇ ਕੀਤੀ ਅਰਦਾਸ ਨਹੀਂ ਪਰ ਅਜੇ ਤੱਕ ਅਰਦਾਸ ਹੋਈ ਨਹੀਂ ਪਾਸ ਹਰ ਵਾਰੀ ਖੁਸ਼ੀ ਆਉਂਦੀ ਆਉਂਦੀ ਰਹਿ ਜਾਵੇ ਉੱਠ ਜਾਵਾਂ ਫਿਰ ਇੱਕ ਨਵੀਂ ਆਸ ਨਾਲ ਇਸ ਵਾਰੀ ਤਾਂ ਰੱਬਾਂ ਬਹੁਤ ਟੁੱਟ ਗਈ ਰੱਬ ਲਓ ਹੁਣ ਗ਼ਰੀਬ ਦੀ ਪੱਤ ਲਾਜ ਦੇ ਦਿਓ ਮੇਰੇ ਪੁੱਤ ਨੂੰ ਖੇਡਣ ਵਾਲਾ ਇੱਕ ਮੇਰਾ ਵੀ ਪੂਰਾ ਹੋ ਜਾਵੇ ਘਰ ਪਰਿਵਾਰ ਧੀ ਬਾਝੇ ਰੱਬਾਂ ਮੇਰਿਆ ਮੁੱਕ ਜਾਣਗੇ ਰਿਸ਼ਤੇ



ਕਰ ਦਿਓ ਨਿਮਾਣੀ ਦੀ ਪੂਰੀ ਫਰਿਆਦ ਰਮਨਦੀਪ ਕੌਰ

ਮਾੜੇ ਬੰਦੇ ਵਿੱਚ ਵੀ ਕੋਈ ਗੁਣ ਚੰਗਾ ਹੋਵੇਗਾ...



ਹਰ ਵਿਅਕਤੀ ਵਿੱਚ ਦੂਸਰੇ ਤੋਂ ਅਲੱਗ ਅਤੇ ਬੇਹਤਰ ਗੁਣ ਹੁੰਦੇ ਹਨ ਅਤੇ ਸਾਨੂੰ ਉਹ ਗੁਣ ਸਿੱਖਣ ਵਿੱਚ ਸੰਕੋਚ ਨਹੀਂ ਕਰਨਾ ਚਾਹੀਦਾ ਅਤੇ ਇਹ ਵੀ ਕਦੇ ਹੰਕਾਰ ਨਹੀਂ ਕਰਨਾ

ਚਾਹੀਦਾ ਕਿ ਸਿਰਫ਼ ਮੈਂ ਹੀ ਗੁਣਵਾਨ ਹਾਂ ਕਿਉਂਕਿ ਪ੍ਰਮਾਤਮਾ ਨੇ ਹਰ ਇੱਕ ਨੂੰ ਕਿਸੇ ਨਾ ਕਿਸੇ ਐਸੇ ਗੁਣ ਨਾਲ ਜਰੂਰ ਨਿਵਾਜਿਆ ਹੁੰਦਾ ਹੈ ਜੋਕਿ ਦੂਸਰੇ ਤੋਂ ਵੱਖਰਾ ਹੁੰਦਾ ਹੈ ਅਤੇ ਸਾਨੂੰ ਇੱਕ ਦੂਜੇ ਨਾਲ ਤੁਲਨਾ ਤੇ ਈਰਖਾ ਦੇਵਾਂ ਤੋਂ ਬਚਣਾ ਚਾਹੀਦਾ ਹੈ ਅਤੇ ਦੂਜੇ ਦੇ ਗੁਣਾਂ ਦੀ ਪ੍ਰਸੰਸਾ ਕਰਨ ਤੋਂ ਅਤੇ ਚੰਗੇ ਗੁਣਾਂ ਨੂੰ ਅਪਣਾਉਣ ਤੋਂ ਕਦੇ ਵੀ ਝਿਜਕਣਾ ਨਹੀਂ ਚਾਹੀਦਾ । ਅਸੀਂ ਹੁਣ ਇੱਕ ਕਲਾਸ ਦੇ ਵਿਦਿਆਰਥੀਆਂ ਦੀ ਗੱਲ ਕਰੀਏ ਤਾਂ ਕਿਸੇ ਵਿਦਿਆਰਥੀ ਦੀ ਲਿਖਾਵਟ ਬਹੁਤ ਸੋਹਣੀ ਹੁੰਦੀ ਹੈ ਪਰ ਉਹ ਹੋਰ ਕਿਸੇ ਗੁਣ ਤੋਂ ਵਾਂਝਾ ਹੁੰਦਾ ਹੈ , ਕਿਸੇ ਦੀ ਯਾਦ ਸ਼ਕਤੀ ਬਹੁਤ ਤੇਜ਼ ਹੁੰਦੀ ਹੈ ਹੋ ਸਕਦਾ ਉਸਦੀ ਲਿਖਾਵਟ ਨਾ ਸੋਹਣੀ ਹੋਵੇ , ਕਿਸੇ ਦੀ ਡਰਾਇੰਗ ਬਹੁਤ ਸੋਹਣੀ ਹੁੰਦੀ ਹੈ ਹੋ ਸਕਦਾ ਓਹ ਗਣਿਤ ਅਤੇ ਵਿਗਿਆਨ ਵਿਸ਼ਿਆਂ ਵਿੱਚ ਏਨਾ ਵਧੀਆ ਨਾ ਹੋਵੇ , ਕਿਸੇ ਵਿੱਚ ਗਾਉਣ ਦੀ ਕਲਾ ਹੁੰਦੀ ਹੈ , ਕੋਈ ਖੇਡਾਂ ਵਿੱਚ ਬਹੁਤ ਮਾਹਰ ਹੁੰਦਾ ਹੈ ਪਰ ਪੜ੍ਹਾਈ ਵਿੱਚ ਕਮਜ਼ੋਰ , ਪਰ ਹਰ ਇੱਕ ਵਿੱਚ ਕੋਈ ਨਾ ਕੋਈ ਵੱਖਰਾ ਗੁਣ ਪ੍ਰਮਾਤਮਾ ਨੇ ਜਰੂਰ ਪਾਇਆ ਹੁੰਦਾ ਅਜਿਹਾ ਕੋਈ ਵੀ ਇਨਸਾਨ ਨਹੀਂ ਹੁੰਦਾ ਜਿਸ ਵਿੱਚ ਕੋਈ ਵੀ ਗੁਣ ਨਾ ਹੋਵੇ , ਇਨਸਾਨ ਆਪਣੀਆਂ ਰੁਚੀਆਂ ਅਤੇ ਗੁਣਾਂ ਨੂੰ ਪਹਿਚਾਣ ਕੇ ਓਹਨਾਂ ਨੂੰ ਹੋਰ ਵੀ ਵਿਕਸਿਤ ਕਰ ਸਕਦਾ ਹੈ ਅਤੇ ਇੱਕ ਦੂਜੇ ਤੋਂ ਕੁੱਝ ਗੁਣ ਸਿੱਖ ਵੀ ਸਕਦਾ ਹੈ ਜਿਵੇਂ ਮਿਹਨਤ, ਹਲੀਮੀ , ਨਿਮਰਤਾ , ਸਬਰ ਸੰਤੋਖ, ਮਿੱਠਾ ਬੋਲਚਾਲ , ਇਮਾਨਦਾਰੀ , ਦਲੇਰੀ ਹੱਸਲਾ , ਸਹਿਣਸ਼ੀਲਤਾ , ਚੰਗਾ ਵਿਹਾਰ, ਸਿਆਣਪ ਅਤੇ ਇਹੋ ਜਿਹੇ ਅਨੇਕਾਂ ਹੀ ਗੁਣ ਨੇ ਜੋ ਕਿ ਸਾਰੇ ਇੱਕੋ ਵਿਅਕਤੀ ਵਿੱਚ ਮਿਲਣੇ ਮੁਸ਼ਕਿਲ ਹੁੰਦੇ ਨੇ ਪਰ ਕੁੱਝ ਵਿਰਲੇ ਟਾਂਵੇ ਲੋਕ ਇਹੋ ਜਿਹੇ ਵੀ ਹੁੰਦੇ ਹਨ ਜੋ ਕਿ ਉਮਰ ਦੇ ਹਿਸਾਬ ਨਾਲ ਇੱਕ ਦੂਜੇ ਤੋਂ ਇਹ ਗੁਣ ਧਾਰਨ ਕਰਦੇ ਹਨ ਅਤੇ ਕਮਾਉਂਦੇ ਹਨ ਪਰ ਨਾਲ ਦੀ ਨਾਲ ਉਹ ਆਪਣੇ ਆਪ ਨੂੰ ਏਨਾ ਪ੍ਰਖੰਬ ਬਣਾਉਂਦੇ ਹਨ ਕਿ ਨਾ ਤਾਂ ਉਹਨਾਂ ਵਿੱਚ ਹੰਕਾਰ ਦੀ ਭਾਵਨਾ ਰਹਿੰਦੀ ਹੈ ਅਤੇ ਨਾ ਹੀ ਈਰਖਾ ਅਤੇ ਸਾੜੇ ਦੀ । ਕਿਹੜੇ ਦਾ ਭਾਵ ਹੈ ਕਿ ਹਰ ਇਨਸਾਨ ਵਿੱਚ ਕੋਈ ਨਾ ਕੋਈ ਖਾਸ ਗੁਣ ਹੁੰਦਾ ਹੈ ਅਤੇ ਜੇਕਰ ਅਸੀਂ ਖੁੱਲ੍ਹੇ ਦਿਮਾਗ ਨਾਲ ਦੇਖੀਏ ਤਾਂ ਅਸੀਂ ਹਰ ਕਿਸੇ ਤੋਂ ਕੁਝ ਨਾ ਕੁਝ ਸਿੱਖ ਕੇ ਆਪਣੇ ਜੀਵਨ ਨੂੰ ਬਿਹਤਰ ਬਣਾ ਸਕਦੇ ਹਾਂ।  ਹਰਵਿੰਦਰ ਕੌਰ ਕਾਹਲੋਂ

ਰਬਿੰਦਰਨਾਥ ਦੇ ਇੱਕ ਨਾਵਲ ਵਿੱਚ, ਇੱਕ ਮੁਟਿਆਰ ਆਪਣੇ ਪ੍ਰੇਮੀ ਨੂੰ ਕਹਿੰਦੀ ਹੈ ਕਿ ਮੈਂ ਤੇਰੇ ਨਾਲ ਵਿਆਹ ਕਰਨ ਲਈ ਤਿਆਰ ਹਾਂ, ਪਰ ਤੂੰ ਝੀਲ ਦੇ ਉਸ ਪਾਸੇ ਰਹੋਗਾ ਅਤੇ ਮੈਂ ਇਸ ਪਾਸੇ।



ਝੀਲ ਦੇ ਇਸ ਪਾਰ, ਤੂੰ ਝੀਲ ਦੇ ਉਸ ਪਾਰ। ਇਹ ਸ਼ਰਤ ਹੈ, ਮੰਜੂਰ ਹੈ ਤਾਂ ਹੀ ਵਿਆਹ ਹੋਵੇਗਾ। ਹਾਂ, ਕਦੇ ਤੂੰ ਬੁਲਾਵਾ ਭੇਜ ਦੇਣਾ ਤਾਂ ਮੈਂ ਆ ਜਾਵਾਂਗੀ। ਜਾਂ ਜੇ ਮੈਂ ਸੱਦਾ ਭੇਜਾਂਗੀ ਤਾਂ ਤੂੰ ਆ ਜਾਵੀਂ। ਜਾਂ ਕਦੇ ਝੀਲ 'ਚ ਕਿਸ਼ਤੀਆਂ ਚਲਾਉਂਦੇ ਹੋਏ ਅਚਾਨਕ ਮਿਲਣਾ ਹੋ ਜਾਇਆ ਕਰੇਗਾ। ਜਾਂ ਝੀਲ ਦੇ ਕਿਨਾਰੇ ਖੜੇ ਦਰੱਖਤਾਂ ਦੇ ਕੋਲ ਸਵੇਰ ਦੀ ਸੈਰ ਲਈ ਨਿਕਲੇ ਹੋਏ ਅਚਾਨਕ ਅਸੀਂ ਮਿਲ ਜਾਇਆ ਕਰਾਂਗੇ ਤੇ ਇੱਕ ਦੂਜੇ ਨੂੰ ਚੱਕ ਕੇ ਵੇਖਿਆ ਕਰਾਂਗੇ, ਇਹ ਪਿਆਰਾ ਅਹਿਸਾਸ ਹੋਵੇਗਾ। ਗੁਲਾਮੀ ਨਹੀਂ ਹੋਵੇਗੀ। ਤੇਰੇ ਬੁਲਾਏ ਬਿਨਾਂ ਮੈਂ ਨਹੀਂ ਆਵਾਂਗੀ, ਮੇਰੇ ਬੁਲਾਏ ਬਿਨਾਂ ਤੂੰ ਨਾ ਆਵੀਂ। ਅਤੇ ਮੈਂ ਬੁਲਾਵਾਂ ਵੀ ਤਾਂ ਜੇ ਤੂੰ ਆਉਣਾ ਚਾਹੋਂ ਤਾਂ ਹੀ ਆਵੀਂ, ਸਿਰਫ਼ ਮੇਰੇ ਬੁਲਾਉਣ ਕਰਕੇ ਹੀ ਨਾ ਆਵੀਂ। ਮੈਂ ਵੀ ਜੇ ਆਉਣਾ ਚਾਹਾਂਗੀ ਤਾਂ ਹੀ ਆਵਾਂਗੀ। ਇੰਨੀ ਕੁ ਆਜ਼ਾਦੀ ਸਾਡੇ ਵਿੱਚ ਰਹੇ, ਤਾਂ ਆਜ਼ਾਦੀ ਦੇ ਇਸ ਬਗੀਚੇ ਵਿੱਚ ਪ੍ਰੇਮ ਦਾ ਫੁੱਲ ਖਿੜ ਸਕਦਾ ਹੈ। ਇੱਕ ਤਾਂ ਆਮ ਪ੍ਰੇਮ ਹੈ ਜਿਸਨੂੰ ਤੁਸੀਂ ਜਾਣਦੇ ਹੋ। ਇਸ ਪ੍ਰੇਮ ਨੇ ਤੁਹਾਡੇ ਜੀਵਨ ਨੂੰ ਨਰਕ

ਬਣਾ ਦਿੱਤਾ ਹੈ। ਮੈਂ ਇਸ ਪ੍ਰੇਮ ਦੀ ਗੱਲ ਨਹੀਂ ਕਰ ਰਿਹਾ, ਪ੍ਰੇਮ ਪੰਥ ਐਸੇ ਕਠਿਨ! ਇਹ ਤਾਂ ਕਠਿਨ ਹੈ ਹੀ ਨਹੀਂ, ਇਹ ਤਾਂ ਬਿਲਕੁਲ ਔਖਾ ਨਹੀਂ। ਇਹ ਤਾਂ ਬਹੁਤ ਸੌਖਾ ਹੈ, ਸਰਲ ਹੈ। ਦੁਨੀਆਂ ਵਿੱਚ ਸਾਰੇ ਇਸਨੂੰ ਸੰਭਾਲ ਲੈਂਦੇ ਹਨ। ਇਸ ਵਿੱਚ ਮੁਸ਼ਕਲ ਕੀ ਹੋਵੇਗੀ? ਹਰ ਘਰ ਵਿੱਚ ਚੱਲ ਰਿਹਾ ਹੈ, ਹਰ ਪਰਿਵਾਰ ਵਿੱਚ ਚੱਲ ਰਿਹਾ ਹੈ, ਹਰ ਵਿਅਕਤੀ ਵਿੱਚ ਚੱਲ ਰਿਹਾ ਹੈ। ਇਹ ਤਾਂ ਬਹੁਤ ਸਰਲ ਹੈ। ਇਸ ਤੋਂ ਉੱਚਾ ਇੱਕ ਪ੍ਰੇਮ ਹੁੰਦਾ ਹੈ। ਉਸਨੂੰ ਪ੍ਰੇਮ ਵਿੱਚ ਪੈਣਾ ਨਹੀਂ ਕਹਿ ਸਕਦੇ। ਉਸਨੂੰ ਅਸੀਂ ਕਹਾਂਗੇ ਪ੍ਰੇਮ ਵਿੱਚ ਹੋਣਾ, ਬੀਇੰਗ ਇਨ ਲਵ। ਉਹ ਬੜੀ ਹੋਰ ਗੱਲ ਹੈ। ਉਸਦਾ ਸੁਭਾਅ ਦੇਸਤੀ ਦਾ ਹੈ। ਖਲੀਲ ਜਿਬਰਾਨ ਨੇ ਠੀਕ ਕਿਹਾ ਹੈ ਕਿ ਸੱਚੇ ਪ੍ਰੇਮੀ ਮੰਦਰ ਦੇ ਦੋ ਥੰਮ੍ਹਾਂ ਵਾਂਗ ਹੁੰਦੇ ਹਨ। ਬਹੁਤ ਨੇੜੇ ਵੀ ਨਹੀਂ, ਕਿਉਂਕਿ ਬਹੁਤ ਨੇੜੇ ਹੋਣਗੇ ਤਾਂ ਮੰਦਰ ਢਹਿ ਜਾਵੇਗਾ। ਬਹੁਤ ਦੂਰ ਵੀ ਨਹੀਂ, ਕਿਉਂਕਿ ਬਹੁਤੀ ਦੂਰ ਹੋਣਗੇ ਤਾਂ ਵੀ ਮੰਦਰ ਢਹਿ ਜਾਵੇਗਾ। ਸੰਤੁਲਨ ਦੀ ਲੋੜ ਹੈ। ਸੱਚੇ ਪ੍ਰੇਮੀ ਨਾ ਤਾਂ ਇੱਕ ਦੂਜੇ ਦੇ ਬਹੁਤ ਨੇੜੇ

"ਵਤਨ ਵਾਪਸੀ - Reverse Migration" ਤੇ ਸਭ ਨੇ ਵਿਚਾਰ ਪੇਸ਼ ਕੀਤੇ



ਪੰਜਾਬ ਯੂਨੀਵਰਸਿਟੀ ਵਿੱਚ ਅੱਜ "ਸੈਂਟਰ ਫ਼ਾਰ ਹਿਊਮਨ ਰਾਈਟਸ ਅਤੇ ਡਿਊਟੀਜ਼" ਵਿੱਚ ਪਹਿਲੀ ਵਾਰ ਬੜੀ ਸੰਜੀਦਗੀ ਨਾਲ "ਵਤਨ ਵਾਪਸੀ - Reverse Migration" ਤੇ ਸਭ ਨੇ ਵਿਚਾਰ ਪੇਸ਼ ਕੀਤੇ। ਇਹ ਸਿਰਫ਼ ਇੱਕ ਲੈਕਚਰ ਨਹੀਂ ਸਾਬਤ ਹੋਇਆ, ਬਲਕਿ ਅਧਿਆਪਕਾਂ ਅਤੇ ਬੱਚਿਆਂ ਨੇ ਵੱਧ ਚੜ੍ਹ ਕੇ ਹਿੱਸਾ ਲਿਆ। ਸਭ ਨੇ ਆਪਣੇ ਬਹੁਤ ਹੀ ਵਧੀਆ ਵਿਚਾਰ ਰੱਖੇ। ਮੈਨੂੰ ਉਮੀਦ ਹੈ ਬਹੁਤ ਵਿਦਿਆਰਥੀ ਵਲੰਟੀਅਰ ਦੇ ਤੌਰ ਤੇ ਇਸ ਮੁਹਿੰਮ ਨਾਲ ਜੁੜਨਗੇ ਅਤੇ ਇਸਦਾ ਹਿੱਸਾ ਬਣਨਗੇ। ਮੈਂ ਮੈਡਮ ਉਪਨੀਤ ਕੌਰ ਮਾਂਗਟ ਜੀ ਦਾ ਖਾਸ ਧੰਨਵਾਦ ਕਰਨਾ ਚਾਹੁੰਦੀ ਹਾਂ, ਜੋ ਬਹੁਤ ਡੂੰਘਾਈ ਨਾਲ ਸੋਚਦੇ ਹਨ ਅਤੇ ਵਤਨ ਵਾਪਸੀ ਵਰਗੇ ਮੁੱਦਿਆਂ ਨੂੰ ਅਹਿਮ ਮੰਨਦੇ ਹਨ। - ਮਨਦੀਪ ਕੌਰ ਟਾਂਗਰਾ

ਕਸੂਰ ਚਰਿਆਝੀ ਸਿੱਟਣ ਵਾਲਿਆਂ ਦਾ ਨੂੰ, ਬਲਕਿ ਅੱਗ ਹੋਇਆਂ ਦਾ ਹੁੰਦਾ,



ਕਸੂਰ ਚਰਿਆਝੀ ਸਿੱਟਣ ਵਾਲਿਆਂ ਦਾ ਨੂੰ, ਬਲਕਿ ਅੱਗ ਹੋਇਆਂ ਦਾ ਹੁੰਦਾ, ਦੂਜੇ ਦੀਆਂ ਚਾਲਾਂ ਚ ਫਸ ਆਪਣਿਆਂ ਤੋਂ ਝੱਟ ਅਲੱਗ ਹੋਇਆਂ ਦਾ ਹੁੰਦਾ ! ਏਕੇ ਵਿੱਚੋਂ ਝਲਕਿਆ ਕਰਦੀਆਂ ਭਰਭੂਰ ਸਿਆਣਪਾਂ, ਚੱਕ-ਬੱਲ ਚ ਆ ਖੇਰੂ-ਖੇਰੂ ਦਿਖਾਈ ਦਿੰਦੇ ਪਰਿਵਾਰ ਤੋਂ ਵੱਗ ਹੋਇਆ ਦਾ ਹੁੰਦਾ ! ਜੜ੍ਹਾਂ ਵੱਡ ਦਿੰਦੇ ਨੇ ਘਰੀਂ ਲਿਹਾਜ ਨਾ ਦਾਖਲ ਹੋਏ ਕੁੱਝ ਕਮੀਨੇ, ਮਤਲਬੀ ਲੋਕ, ਅਜਿਹਿਆ ਨੂੰ ਉਖਾੜ ਬਾਹਰ ਸੁੱਟਣਾ ਕੰਮ ਬੰਦਿਓ ਅਚਨਚੇਤ ਰੱਬ ਹੋਇਆਂ ਦਾ ਹੁੰਦਾ ! ਰਣਜੀਤ ਦੁਸ਼ਮਣ ਦੀ ਚਾਲ ਤੇ ਭਾਰੂ ਪੈਣਾਂ ਵੀ ਨਹੀਂ ਹਰ ਇੱਕ ਦੇ ਵੱਸ, ਕਿ ਇਹ ਕੰਮ ਸੁਝ-ਬੁਝ ਤੇ ਆਪਣੇ ਦੰਮ ਤੇ ਸਾਬਿਤ ਸਮਾਜ ਵਿੱਚ ਸਲੱਗ ਹੋਇਆ ਦਾ ਹੁੰਦਾ ! ਕਸੂਰ ਚਰਿਆਝੀ ਸਿੱਟਣ ਵਾਲਿਆਂ ਦਾ ਨੂੰ, ਬਲਕਿ ਅੱਗ ਹੋਇਆਂ ਦਾ ਹੁੰਦਾ...!! ਲੇਖਕ : ਰਣਜੀਤ ਕੌਰ ਟੁਰਾਟੋ।

ਕਾਮਯਾਬ ਇਨਸਾਨ ਹੀ ਕਿਤਾਬਾਂ ਨਹੀਂ ਪੜ੍ਹਦੇ। ਕਿਤਾਬਾਂ ਹੀ ਇਨਸਾਨ ਨੂੰ ਕਾਮਯਾਬ ਕਰਦੀਆਂ ਹਨ।



ਕਾਮਯਾਬ ਇਨਸਾਨ ਹੀ ਕਿਤਾਬਾਂ ਨਹੀਂ ਪੜ੍ਹਦੇ। ਕਿਤਾਬਾਂ ਹੀ ਇਨਸਾਨ ਨੂੰ ਕਾਮਯਾਬ ਕਰਦੀਆਂ ਹਨ। ਜੇਕਰ ਕੋਈ ਤੁਹਾਡਾ ਆਪਣਾ ਕੰਮ ਹੈ ਜਾ ਫ਼ੇਰ ਤੁਸੀਂ ਕੋਈ ਆਪਣਾ ਨਵਾ ਕੰਮ ਸ਼ੁਰੂ ਕਰਨ ਜਾ ਰਹੇ ਹੋ ਤਾਂ ਇਹ 6 ਕਿਤਾਬਾਂ ਸਿਰਫ਼ ਤੁਹਾਡੇ ਲਈ ਹਨ। ਅਸੀਂ ਆਮ ਹੀ ਦੇਖਦੇ ਆ ਕਿ ਹਰ ਇਨਸਾਨ ਬਿਜ਼ਨਸ ਵਿੱਚ ਕਾਮਯਾਬ ਨਹੀਂ ਹੁੰਦਾ ਸਿਰਫ਼ 1-2% ਲੋਕ ਹੀ ਬਿਜ਼ਨਸ ਵਿੱਚ ਕਾਮਯਾਬ ਹੁੰਦੇ ਹਨ। ਉਸਦੇ ਪਿੱਛੇ ਕਈ ਕਾਰਨ ਹਨ। ਪਰ ਸਭ ਤੋਂ ਵੱਡਾ ਕਾਰਨ ਸੋਚ ਹੈ। ਇਨਸਾਨ ਸੋਚਦਾ ਕਿਸ ਢੰਗ ਨਾਲ ਹੈ ?? 6 ਕਿਤਾਬਾਂ ਦੀ ਕੀਮਤ 1850 ਰੁਪਏ ਹੈ ਪਰ ਸੋਚ ਇੱਕ ਅਜਿਹੀ ਚੀਜ਼ ਆ ਜਿਹੜੀ ਇੱਕ ਦਿਨ ਜਾਂ ਬਹੁਤੇ ਥੋੜੇ ਸਮੇਂ ਵਿੱਚ ਨਹੀਂ ਬਦਲੀ ਜਾ ਸਕਦੀ। ਇਸ ਨੂੰ ਬਦਲਣ ਲਈ ਸਮੇਂ ਦੇ ਨਾਲ ਨਾਲ ਸਹੀ ਦਿਸ਼ਾ ਵੀ ਮਿਲਣੀ ਚਾਹੀਦੀ ਹੈ। ਇਨਸਾਨ ਨੂੰ ਕਾਮਯਾਬੀ ਦੀ ਸਹੀ ਦਿਸ਼ਾ ਸਿਰਫ਼ ਕਿਤਾਬਾਂ ਹੀ ਦੱਸਦੀਆਂ ਹਨ। ਇਹ 6 ਕਿਤਾਬਾਂ ਤੁਹਾਡੀ ਸੋਚ, ਗੱਲ ਕਰਨ ਦੇ ਢੰਗ ਨੂੰ , ਤੁਹਾਡੇ ਐਟੀਟਿਊਡ ਨੂੰ ਤੁਹਾਨੂੰ ਹਰ ਢੰਗ ਨਾਲ ਬਦਲ ਦੇਣਗੀਆਂ। 12 ਵੀ ਪਾਸ ਬੱਚੇ ਤੋਂ ਲੈਕੇ ਹਰ ਉਮਰ ਦਾ ਵਿਅਕਤੀ ਇਹ ਕਿਤਾਬਾਂ ਨੂੰ ਪੜ੍ਹ ਸਕਦਾ।


ਸਲਾਨਾ ਨਤੀਜੇ ਦਾ ਆਇਆ ਦਿਨ, ਜ਼ੋਰ ਨਾਲ ਧੜਕ ਰਿਹਾ ਮੇਰਾ ਦਿਲ।



ਸਲਾਨਾ ਨਤੀਜੇ ਦਾ ਆਇਆ ਦਿਨ, ਜ਼ੋਰ ਨਾਲ ਧੜਕ ਰਿਹਾ ਮੇਰਾ ਦਿਲ। ਮੇਰੇ ਨਾਲ ਕਿਤੇ ਹੋ ਨਾ ਜਾਏ ਧੋਖਾ, ਸਾਇੰਸ ਮੈਥ ਦਾ ਪਰਚਾ ਸੀ ਔਖਾ। ਘਰ ਮੰਮੀ ਪਾਪਾ ਨੂੰ ਕਿੰਝ ਮੈਂ ਦੱਸੂ? ਜਣਾ ਖਣਾ ਹੀ ਨਤੀਜੇ ਮੇਰੇ ਤੋਂ ਹੱਸੂ। ਹੁਸ਼ਿਆਰ ਬੱਚੇ ਉਤਸੁਕ ਨੇ ਬਾਹਲੇ, ਸੁਣਾਓ ਨਤੀਜਾ ਦਿਸਦੇ ਅੱਜ ਕਾਹਲੇ। ਮੈਨੂੰ ਆਈ ਜਾਵਣ ਲਗਾਤਾਰ ਪਸੀਨੇ, ਬਿਨ੍ਹਾਂ ਪੜ੍ਹਾਈ ਤੋਂ ਕੱਢੇ ਕਈ ਮਹੀਨੇ। ਮੇਬਾਇਲ ਤੇ ਕੀਤਾ ਜੇ ਸਮਾਂ ਬਰਬਾਦ, ਮੈਨੂੰ ਅੱਜ ਆ ਰਿਹਾ ਸਭ ਕੁੱਝ ਯਾਦ।

ਮੈਂ ਬਿਨ੍ਹਾਂ ਪੜ੍ਹੇ ਵਕਤ ਸੀ ਲੰਘਾਉਣਾ। ਸਲਾਨਾ ਨਤੀਜਾ ਸੁਣ ਕੁੱਝ ਗਏ ਸਾਹ, ਫੇਲ ਹੋਏ ਕੁੱਲ ਵਿਦਿਆਰਥੀ ਪੰਜਾਗ। ਮੈਂ ਵੀ ਪੁਆਇੰਟਾਂ ਤੇ ਹੋਇਆ ਪਾਸ, ਕਹਿਣ ਨੂੰ ਬਸ ਬਦਲ ਗਈ ਕਲਾਸ। ਮਿਲਣ ਨਾ ਕਦੀ ਮੁਫਤ ਵਿੱਚ ਨੰਬਰ, ਵਸਾਉਣਾ ਪੈਂਦਾ ਕਿਤਾਬਾਂ ਨੂੰ ਅੰਦਰ। ਝੂਠ ਆਖਦੇ ਜੋ ਕਹਿੰਦੇ ਹੋਇਆ ਛਲ, ਬੰਦਿਓ ਮਿਹਨਤ ਨਾਲ ਮਿਲਦਾ ਫਲ। 'ਚਮਨਦੀਪ' ਜੇ ਪੂਰਾ ਸਾਲ ਹੀ ਪੜ੍ਹੀਏ, ਫਿਰ ਨਾ ਸਲਾਨਾ ਨਤੀਜੇ ਤੋਂ ਡਰੀਏ। ਪਤਾ— ਚਮਨਦੀਪ ਸ਼ਰਮਾ, 298 ਮਹਾਰਾਜਾ ਯਾਦਵਿੰਦਰਾ ਇਨਕਲੇਵ, ਨਾਭਾ ਰੋਡ, ਪਟਿਆਲਾ ਸੰਪਰਕ ਨੰਬਰ— 95010 33005

"ਪੰਜਾਬ ਕਿਹੜੇ ਰਾਹ ਪੈ ਗਿਆ" (ਤਰਜ ਕਲੀ)



ਕਿਹੜੇ ਰਾਹ ਪੈ ਗਿਆ ਪੰਜਾਬ ਸੀ ਰਾਖਾ ਇੱਜ਼ਤਾਂ ਦਾ, ਹੁਣ ਤਾਂ ਆਪਣੀ ਇੱਜ਼ਤ ਜਾਂਦੀ ਨਹੀਂ ਸੰਭਾਲੀ। ਕੁੜੀਆਂ ਮੁੰਡੇ ਰੀਲਾਂ ਫੇਸਬੁੱਕ ਤੇ ਪਾਉਂਦੇ ਐ, ਕਰ ਕਰ ਨਸ਼ੇ ਕਈਆਂ ਨੇ ਜ਼ਿੰਦਗੀ ਨਰਕ ਬਣਾ ਲੀ - - ਖਾ ਖਾ ਨਸ਼ੇ ਕਈਆਂ ਨੇ ਜ਼ਿੰਦਗੀ ਨਰਕ ਬਣਾ ਲੀ।

ਇੱਜ਼ਤ ਪੁਰਖਿਆਂ ਦੀ ਇਨ੍ਹਾਂ ਮਿੱਟੀ ਦੇ ਵਿੱਚ ਰੋਲ ਦਿੱਤੀ, ਗੱਲ ਇਹ ਚਾਲੀ ਸੇਰੀ ਜਾਣੀ ਨਹੀਂ ਟਾਲੀ। ਡੱਕਾ ਦੂਹਰਾ ਕਰਕੇ ਹੱਥੀ ਕੋਈ ਵੀ ਰਾਜੀ ਨਾ, ਦੇਹ ਨਾ ਦਾਰੇ ਵਰਗੀ ਲੱਭਦੀ ਕਿਤੋਂ ਵੀ ਭਾਲੀ-ਦੇਹ ਨਾ ਗਾਮੇ ਵਰਗੀ ਲੱਭਦੀ ਕਿਤੋਂ ਵੀ ਭਾਲੀ-

ਵਿਆਹ ਦੇ ਲਈ ਨਾ ਕੁੜੀਆਂ ਭਾਲੀਆਂ ਕਿਤੇ ਥਿਆਉਂਦੀਆਂ ਨੇ, ਇੱਜ਼ਤ ਆਪਣੀ ਸਾਰੇ ਆਪੇ ਜਾਣ ਉਛਾਲੀ। ਹਜ਼ਾਰ ਮੁੰਡਿਆਂ ਪਿੱਛੇ ਕੁੜੀਆਂ ਸੱਤ ਸੌ ਰਹਿ ਗਈਆਂ, ਅੱਕੜੇ ਦੱਸਦੇ ਨੇ ਜੋ ਆਉਂਦੇ ਐ ਸਰਕਾਰੀ-- ਅੱਕੜੇ ਦਸਦੇ ਨੇ ਜੋ ਆਉਂਦੇ ਐ ਸਰਕਾਰੀ---

ਕਈਆਂ ਰਾਤੇ ਰਾਤ ਅਮੀਰ ਹੋਣ ਦੇ ਲਾਲਚ ਨੇ, ਜਾਇਦਾਦ ਪੁਰਖਿਆਂ ਦੀ ਵੀ ਹੱਥਾਂ ਵਿੱਚੋਂ ਖੁੰਝਾ ਲੀ। ਨਾ ਓਹ ਘਰ ਦੇ ਰਹੇ ਨਾ ਘਾਟ ਦੇ ਵੇਖਿਆ ਕਈਆਂ ਨੂੰ, ਸ਼ਰਮੇ ਦੱਦਾਹੂਰ ਨੇ ਕਵਿਤਾ ਨਵੀਂ ਬਣਾ ਲੀ-- ਸ਼ਰਮੇ ਦੱਦਾਹੂਰ ਨੇ ਦਿਲ ਦੀ ਗੱਲ ਸੁਣਾ ਲੀ--

ਅੱਜ ਕੱਲ ਨੂੰਹਾਂ, ਸੱਸ ਸਹੁਰਾ ਘਰੇ ਰੱਖਦੀਆਂ ਨਾ ਬਿਰਧ ਘਰ ਹੀ ਜਾਂਦੇ ਉਹਨਾਂ ਤਾਈਂ ਸੰਭਾਲੀ। ਸ਼ਰਮਾ ਦੱਦਾਹੂਰੀਆ ਗੱਲਾਂ ਖਰੀਆਂ ਕਰਦਾ ਹੈ, ਬੁੱਢੇ ਮਾਪਿਆਂ ਦਾ ਨਾ ਬਣਦਾ ਕੋਈ ਸਵਾਲੀ-- ਬੁੱਢੇ ਮਾਪਿਆਂ ਦਾ ਨਾ ਬਣਦਾ ਕੋਈ ਸਵਾਲੀ --

ਸਟੇਟ ਐਵਾਰਡੀ ਲੇਖਕ ਜਸਵੀਰ ਸ਼ਰਮਾ ਦੱਦਾਹੂਰ ਸ਼੍ਰੀ ਮੁਕਤਸਰ ਸਾਹਿਬ 95691-49556

ਛਾਵਾ ਫਿਲਮ ਬਨਾਮ ਔਰੰਗਜੇਬ ਅਤੇ ਹਿੰਦੂ ਫਾਸ਼ਵਾਦੀ ਪੇਸ਼ਕਸ਼ ਡਾ ਅਜੀਤਪਾਲ ਸਿੰਘ ਐਮ ਡੀ



ਅੱਜ ਕੱਲ ਮੁਗਲ ਹਾਕਮ ਔਰੰਗਜੇਬ ਹਿੰਦੂ ਫਾਸ਼ਵਾਦੀਆਂ ਦੇ ਨਿਸ਼ਾਨੇ ਤੇ ਹੈ। ਦੇਸ਼ ਦੇ ਮੁਸਲਮਾਨਾਂ ਨੂੰ ਔਰੰਗਜੇਬ ਦੀ ਸੰਤਾਨ ਐਲਾਨ ਕੇ ਸੰਘੀ ਉਹਨਾਂ ਤੇ ਵੀ ਹਮਲਾ ਬੋਲ ਰਹੇ ਹਨ। ਮਹਾਰਾਸ਼ਟਰ ਲੈ ਕੇ ਉੱਤਰ ਪ੍ਰਦੇਸ਼ ਦੀ ਵਿਧਾਨ ਸਭਾ ਵਿੱਚ ਸੰਘੀ ਖੁਦ ਨੂੰ ਸ਼ਿਵਾ ਜੀ ਦਾ ਵੰਸ਼ ਐਲਾਨ ਕੇ ਔਰੰਗਜੇਬ ਦੀ ਔਲਾਦ ਨੂੰ ਸਬਕ ਸਿਖਾਉਣ ਦੀਆਂ ਗੱਲਾਂ ਕਰ ਰਹੇ ਹਨ। ਇਤਿਹਾਸ ਨੂੰ ਤੋੜ-ਮਰੋੜ ਕੇ ਉਸ ਦੀ ਵਰਤੋਂ ਆਪਣੀ ਫਿਰਕੂ ਰਾਜਨੀਤੀ ਨੂੰ ਹੱਲਾਸ਼ੇਰੀ ਦੇਣ ਲਈ ਕਰਨਾ ਸੰਘੀ ਸੰਗਠਨਾਂ ਲਈ ਕੋਈ ਨਵਾਂ ਕੰਮ ਨਹੀਂ ਹੈ। ਇਕ ਤਰ੍ਹਾਂ ਨਾਲ ਸੰਘ ਆਪਣੇ ਜਨਮ ਤੋਂ ਹੀ ਇਸ ਕੰਮ ਨੂੰ ਕਰਦਾ ਆ ਰਿਹਾ ਹੈ। ਸੰਘ ਦੀਆਂ ਸ਼ਾਖਾਵਾਂ ਵਿੱਚ ਅਕਸਰ ਹੀ ਹਿੰਦੂ ਹਾਕਮਾਂ ਦਾ ਗੁਣਗੁਣ ਤੇ ਮੁਸਲਮਾਨ ਹਾਕਮਾਂ ਨੂੰ ਅੱਤਵਾਦੀ ਦੱਸ ਕੇ ਮੁਸਲਮਾਨਾਂ ਖਿਲਾਫ ਜ਼ਹਿਰ ਉਗਰਿਆ ਜਾਂਦਾ ਰਿਹਾ ਹੈ। ਆਪਣੇ ਜਨਮ ਤੋਂ ਅੱਜ ਤੱਕ ਇਤਿਹਾਸ ਦੀ ਫਿਰਕੂ ਦ੍ਰਿਸ਼ਟੀਕੋਣ ਤੋਂ ਪੇਸ਼ਕਾਰੀ ਸੰਘੀ ਸੰਗਠਨਾਂ ਲਈ ਬਹੁਤ ਕਾਰਗਰ ਰਹੀ ਹੈ। ਫਿਰ ਵੀ ਇਹ ਕਹਿਣਾ ਗਲਤ ਨਹੀਂ ਹੋਵੇਗਾ ਕਿ ਬੀਤੇ 10-12 ਸਾਲਾਂ ਦੇ ਮੇਦੀ ਦੇ ਹਕੂਮਤੀ ਅਰਸੇ ਦੌਰਾਨ ਇਤਿਹਾਸ ਦੀ ਮਨਮਰਜੀ ਦੀ ਪੇਸ਼ਕਾਰੀ ਨਾ ਸਿਰਫ ਨਵੀਆਂ ਉਚਾਈਆਂ ਤੱਕ ਪਹੁੰਚ ਗਈ ਹੈ ਬਲਕਿ ਸਮਾਜ ਦੀ ਵੱਡੀ ਆਬਾਦੀ ਤੱਕ ਇਸ ਨੂੰ ਅੱਜ ਕਾਰਗਰ ਤਰੀਕੇ ਨਾਲ ਪਹੁੰਚਾ ਕੇ ਇਹ ਵੱਧ ਮਾਰਕ ਅਸਰਦਾਰ ਬਣ ਚੁੱਕੀ ਹੈ। ਸੱਤਾ 'ਤੇ ਹਿੰਦੂ ਪਛਾਖੜੀਆਂ ਦੇ ਕਬਜ਼ੇ ਨੇ ਉਹਨਾਂ ਨੂੰ ਇਸ ਵਿਆਪਕ ਪ੍ਰਚਾਰ ਪ੍ਰਸਾਰ ਦੇ ਮੌਕੇ ਤੇ ਦਿੱਤੇ ਹਨ। ਇੱਕ ਪਾਸੇ ਅਜਿਹੇ ਇਤਿਹਾਸਕਾਰਾਂ ਦੀ ਫੌਜ ਪੈਦਾ ਹੋ ਚੁੱਕੀ ਹੈ ਜੋ ਸੰਘ ਦੀ ਪਾਠਸ਼ਾਲਾ ਤੋਂ ਨਿਕਲ ਕੇ ਸੰਘੀ ਚਸਮੇ ਨਾਲ ਇਤਿਹਾਸ ਨੂੰ ਪੇਸ਼ ਕਰ ਰਹੇ ਹਨ, ਜੋ ਕਿ ਨਾ ਸਿਰਫ ਮਨ ਘੜਤ ਸਿੱਟੇ ਇਤਿਹਾਸ ਦੇ ਨਾਂ ਤੇ ਪੇਸ਼ ਕਰ ਰਹੇ ਹਨ ਬਲਕਿ ਮਨਘੜਤ ਤੱਥ ਵੀ ਘੜ ਕੇ ਪੇਸ਼ ਕਰ ਰਹੇ ਹਨ। ਅਜਿਹੇ ਫਿਰਕੂ ਨਜ਼ਰੀਏ ਨਾਲ ਇਤਿਹਾਸ ਦੇ ਪੇਸ਼ਕਾਰੀ ਦੀ ਸ਼ੁਰੂਆਤ ਬ੍ਰਿਟਿਸ਼ ਹਕੂਮਤ ਵੇਲੇ ਤੋਂ ਹੋ ਚੁੱਕੀ ਸੀ। ਭਾਰਤੀ ਇਤਿਹਾਸ ਨੂੰ ਹਿੰਦੂ ਕਾਲ, ਮੁਸਲਿਮ ਕਾਲ ਤੇ ਬ੍ਰਿਟਿਸ਼ ਕਾਲ ਵਜੋਂ ਪੇਸ਼ ਕਰਨ ਵਾਲਿਆਂ ਦੀ ਅੱਡੀ ਖਾਸੀ ਜਮਾਤ ਸੀ। ਸੰਘ ਨੇ ਇਸ ਦੀ ਵਰਤੋਂ ਮੁਸਲਿਮ ਕਾਲ ਨੂੰ ਹਿੰਦੂਆਂ ਦੀ ਗੁਲਾਮੀ ਦੇ ਕਾਲ ਦੇ ਵਜੋਂ ਪੇਸ਼ ਕਰਨ ਲਈ ਕੀਤੀ। ਫਿਰ ਵੀ ਕਹਿਣਾ ਹੋਵੇਗਾ ਕਿ ਅੱਜ ਸੰਘੀ ਇਤਿਹਾਸਕਾਰ ਜੋ ਕੁਝ ਕਰ ਰਹੇ ਹਨ, ਉਸ ਅੱਗੇ ਬ੍ਰਿਟਿਸ਼ ਕਾਲ ਵੇਲੇ ਦੇ ਇਤਿਹਾਸਕਾਰ ਕਿਤੇ ਨਹੀਂ ਠਹਿਰਦੇ। ਉਦੋਂ ਦੇ ਇਤਿਹਾਸਕਾਰ ਜਿਆਦਾਤਰ ਜ਼ਾਹਰਾ ਤਥਾਂ ਦੀ ਪੇਸ਼ਕਾਰੀ ਫਿਰਕੂ ਨਜ਼ਰੀਏ ਤੋਂ ਕਰਦੇ ਸਨ। ਅੱਜ ਸੰਘੀ ਇਤਿਹਾਸਕਾਰ ਆਪਣੇ ਫਿਰਕੂ ਮਕਸਦ ਤੇ ਅਨੁਕੂਲ ਨਵੇਂ ਨਵੇਂ ਤੱਥ ਘੜ ਰਹੇ ਹਨ। ਯਾਨੀ ਇਤਿਹਾਸ ਦੇ ਨਾਂ ਤੇ ਉਹ ਮਨਘੜਤ ਗਲਪ ਪੇਸ਼ ਕਰ ਦਿੰਦੇ ਰਹੇ ਹਨ। ਇਹਨਾਂ ਮਨਘੜਤ ਫਿਰਕੂ ਗਲਪਾਂ ਨੂੰ ਲੋਕਾਂ ਤੱਕ ਪਹੁੰਚਾਉਣ ਦਾ ਕੰਮ ਕੁਝ ਹੋਰ ਮਿਰਚ ਮਸਾਲਾ ਲਾ ਕੇ ਏਜੰਡਾ ਆਧਾਰਤ ਫਿਲਮਾਂ ਨੇ ਬੀਤੇ ਕੁਝ ਸਾਲਾਂ ਨਾਲ ਕਰਨਾ ਸ਼ੁਰੂ ਕੀਤਾ ਹੈ। ਇਹਨਾਂ ਫਿਲਮਾਂ ਨੇ ਸੰਘ-ਭਾਜਪਾ ਦੇ ਆਈਟੀ ਸੈਲ, ਟੀਵੀ ਚੈਨਲਾਂ ਦੀ ਤੁਲਨਾ ਵਿੱਚ ਵੱਧ ਮਾਅਰਕੇ ਨਾਲ ਸਮਾਜ ਵਿੱਚ ਸੰਘੀ ਏਜੰਡੇ ਨੂੰ ਸਥਾਪਿਤ ਕਰਨ ਦਾ ਕੰਮ ਕੀਤਾ ਹੈ। ਕੇਰਲਾ ਸਟੇਰੀ, ਕਸ਼ਮੀਰ ਫਾਈਲਜ਼ ਸਵਤੰਤਰਵੀਰ ਸਾਵਰਕਰ, 72 ਹੁਰਰੇ, ਸਮਰਾਟ ਪ੍ਰਿਥਵੀਰਾਜ ਵਰਗੀਆਂ ਫਿਲਮਾਂ ਹੀ ਸੰਘੀ ਏਜੰਡੇ ਨੂੰ ਸਮਰਪਿਤ ਫਿਲਮਾਂ ਰਹੀਆਂ ਹਨ। ਇਹਨਾਂ ਵਿੱਚੋਂ ਕੁਝ ਇੱਥੇ ਸਮਾਜ ਵਿੱਚ ਵੱਧ ਹਰਮਨ ਪਿਆਰੀਆਂ ਹੋਈਆਂ ਤੇ ਕੁਝ ਦਾ ਅਸਰ ਘਟ ਰਿਹਾ। ਸੰਘੀ ਸਰਕਾਰਾਂ ਨੇ ਇਹਨਾਂ ਫਿਲਮਾਂ

ਨੂੰ ਟੈਕਸ ਦੀ ਛੋਟ ਦੇਖ ਕੇ ਇਹਨਾਂ ਨੂੰ ਪ੍ਰਚਾਰਨ ਦਾ ਪੂਰਾ ਯਤਨ ਕੀਤਾ। ਇਸ ਕੜੀ ਵਿੱਚ ਨਵੀਂ ਫਿਲਮਾਂ "ਸ਼ਾਵਾ" ਸਾਹਮਣੇ ਆਈ ਹੈ। ਇਸ ਫਿਲਮ ਜੋ ਕਿ ਸ਼ਿਵਾਜੀ ਸਮੱਤ ਦੇ ਛਾਵਾ ਨਾਵਲ ਤੇ ਆਧਾਰਤ ਹੈ, ਜੋ ਕਿਵੇਂ ਵੀ ਇਤਿਹਾਸ ਨੂੰ ਪੇਸ਼ ਨਹੀਂ ਕਰਦੀ ਹੈ। ਬਲਕਿ ਮਨਮਾਨੇ ਤਰੀਕੇ ਨਾਲ ਪੇਸ਼ਕਾਰੀ ਕਰਕੇ ਸਮਾਜ ਚ ਫਿਰਕੂ ਜਨੂੰਨ ਵਧਾਉਣ ਦਾ ਕੰਮ ਕਰ ਰਹੀ ਹੈ। ਫਿਲਮ ਵਿੱਚ ਸੰਭਾ ਜੀ ਮਹਾਰਾਜ ਦੇ ਜੀਵਨ ਦੀਆਂ ਕੁਝ ਚੋਣਵੀਆਂ ਘਟਨਾਵਾਂ ਨੂੰ ਦਿਖਾ ਕੇ ਸਾਬਤ ਕਰਨ ਦੀ ਕੋਸ਼ਿਸ਼ ਕੀਤੀ ਗਈ ਹੈ ਕਿ ਔਰੰਗਜੇਬ ਬਹੁਤ ਹੀ ਕਰੂਰ ਹਿੰਦੂ ਵਿਰੋਧੀ ਹਾਕਮ ਸੀ। ਫਿਲਮ ਦੇ ਇਕ ਤਿਹਾਈ ਹਿੱਸੇ ਵਿੱਚ ਔਰੰਗਜੇਬ ਵੱਲੋਂ ਸੰਭਾ ਜੀ ਨੂੰ ਦਿੱਤੇ ਗਏ ਤਸੀਹੇ ਦਿਖਾ ਕੇ ਸੰਭਾ ਜੀ ਨੂੰ ਮਹਾਨ ਅਤੇ ਔਰੰਗਜੇਬ ਨੂੰ ਬੇਰਿਹਮ ਦਿਖਾਉਣ ਦੀ ਕੋਸ਼ਿਸ਼ ਕੀਤੀ ਗਈ ਹੈ। ਇਹਨਾਂ ਤਸੀਹਿਆਂ ਸਪਸ਼ਟ ਨੂੰ ਦਿਖਾਉਣ ਵਿੱਚ ਫਿਲਮਕਾਰ ਨੇ ਨਾਵਲ ਲੇਖਕ ਤੋਂ ਵੀ ਅੱਗੇ ਜਾ ਕੇ ਕਈ ਮਨਘੜਤ ਗੱਲਾਂ ਜੋੜ ਦਿੱਤੀਆਂ ਹਨ। ਸਪਸ਼ਟ ਹੈ ਕਿ ਇਹ ਫਿਲਮਾਂ ਹਿੰਦੂ ਹਾਕਮਾਂ ਨੂੰ ਪਰਉਪਕਾਰੀ, ਜਨਤਾ ਪ੍ਰੇਮੀ ਤੇ ਮੁਸਲਮਾਨ ਹਾਕਮਾਂ ਨੂੰ ਬੇਕਿਰਕ ਅਤਿਆਚਾਰੀ ਵਜੋਂ ਪੇਸ਼ ਕਰਦੀ ਹੈ। ਜੇ ਇਹ ਸਾਰੇ ਹਾਕਮਾਂ ਨੂੰ ਹੀ ਇਸ ਤਰ੍ਹਾਂ ਪੇਸ਼ ਕਰਦੀ ਤਦ ਵੀ ਗਨੀਮਤ ਹੁੰਦੀ। ਫਿਲਮ ਦਾ ਮਕਸਦ ਕਿਉਂਕਿ ਮੁਸਲਮਾਨਾਂ ਦੇ ਖਿਲਾਫ ਮਾਹੌਲ ਬਣਾਉਣਾ ਸੀ, ਇਸ ਲਈ ਫਿਲਮਾਂ ਜਿਆਦਾਤਰ ਮੁਸਲਮਾਨਾਂ ਨੂੰ ਬੇਕਿਰਕ ਤੇ ਅਤਿਆਚਾਰੀ ਪੇਸ਼ ਕਰਕੇ ਦਰਸ਼ਕ ਦੇ ਦਿਮਾਗ ਵਿੱਚ ਇਹ ਧਾਰਨਾ ਬਿਠਾਉਣ ਦਾ ਕੰਮ ਕਰਦੀ ਹੈ ਕਿ ਮੁਸਲਮਾਨ ਬਹੁਤ ਕਟੜ, ਬੇਕਿਰਕ ਬੇਰਿਹਮ ਹਿੰਦੂ ਵਿਰੋਧੀ ਹੁੰਦੇ ਹਨ। ਛਾਵਾ ਫਿਲਮ ਵਿੱਚ ਸਾਰੀ ਪੇਸ਼ਕਾਰੀ ਇਸ ਧਰਨਾ ਦੇ ਅਨੁਕੂਲ ਹੈ। ਇਤਿਹਾਸ ਨੂੰ ਹਾਕਮਾਂ ਦੇ ਧਰਮ ਦੇ ਆਧਾਰ ਤੇ ਵੰਡ ਕੇ ਜਦ ਵੀ ਦੋਖਿਆ ਜਾਵੇਗਾ ਤਾਂ ਜੋ ਵੀ ਸਿੱਟਾ ਨਿਕਲੇਗਾ ਅਤੇ ਜੋ ਸਮਝ ਵਿਕਸਿਤ ਹੋਵੇਗੀ ਉਸਦਾ ਘੋਰ ਫਿਰਕੂ ਹੋਣਾ ਤਹਿ ਹੈ। ਵੈਸੇ ਵੀ ਭਾਰਤ ਵਿੱਚ ਕਈ ਸ਼ੁੱਧ ਰੂਪ ਨਾਲ ਕੋਈ "ਹਿੰਦੂ ਕਾਲ" ਜਾਂ "ਮੁਸਲਿਮ ਕਾਲ" ਰਿਹਾ ਹੀ ਨਹੀਂ। ਯਾਨੀ ਕਦੀ ਅਜਿਹਾ ਨਹੀਂ ਰਿਹਾ ਕਿ ਸਾਰੇ ਰਾਜਾ ਹਿੰਦੂ ਹੀ ਰਹੇ ਅਤੇ ਨਾ ਹੀ ਕਦੇ ਅਜਿਹਾ ਰਿਹਾ ਕਿ ਸਾਰੇ ਰਾਜਾ ਮੁਸਲਮਾਨ ਹੀ ਰਹੇ। ਅਖੌਤੀ ਹਿੰਦੂ ਕਾਲ ਵਿੱਚ ਬਹੁਤ ਸਾਰੇ ਬੋਧੀ ਹਾਕਮ ਵੀ ਰਹੇ ਅਤੇ ਕਥਾ ਕਥਿਤ ਮੁਸਲਮਾਨ ਕਾਲ ਵਿੱਚ ਬਹੁਤ ਸਾਰੇ ਹਿੰਦੂ ਹਾਕਮ ਰਹੇ। ਇਸ ਤਰ੍ਹਾਂ ਇਤਿਹਾਸ ਅਜਿਹਾ ਨਹੀਂ ਰਿਹਾ ਕਿ ਹਾਕਮ ਸਿਰਫ ਧਰਮ ਦੇ ਆਧਾਰ ਤੇ ਆਪਸ ਵਿੱਚ ਝਗੜਾ ਕਰਦੇ ਰਹੇ ਹੋਣ। ਅਨੇਕਾਂ ਹਿੰਦੂ ਹਾਕਮਾਂ ਦੀਆਂ ਆਪਸੀ ਲੜਾਈਆਂ ਨਾਲ ਇਤਿਹਾਸ ਭਰਿਆ ਪਿਆ ਹੈ। ਇਸ ਤਰ੍ਹਾਂ ਮੁਸਲਮਾਨ ਹਾਕਮਾਂ ਦੇ ਨਾਲ ਅਨੇਕਾਂ ਹਿੰਦੂ ਹਾਕਮ ਮਿਲ ਕੇ ਹੋਰ ਹਿੰਦੂ ਹਾਕਮਾਂ ਨਾਲ ਲੜਦੇ ਰਹੇ ਹਨ। ਜਾਗੀਰੂ ਕਾਲ ਵਿੱਚ ਹਾਕਮਾਂ ਦੀ ਲੜਾਈ ਨੂੰ ਧਰਮ ਦੇ ਚਸਮੇ ਨਾਲ ਦੇਖਣ ਵਾਲਾ ਇਤਿਹਾਸਕਾਰ/ਫਿਲਮਕਾਰ ਅਜਿਹੇ ਤੱਥਾਂ ਨੂੰ ਆਪਣੇ ਮੱਤ ਦੇ ਨਾਲ ਉਲਟ ਪਾਉਂਦਾ ਹੈ। ਇਸ ਲਈ ਉਹ ਇਹਨਾਂ ਨੂੰ ਗਾਇਬ ਜਾਂ ਸੀਮਤ ਕਰਕੇ ਮਨ ਤੱਥਾਂ ਨੂੰ ਵਧਾ ਚੜਾ ਕੇ ਪੇਸ਼ ਕਰਨ ਲੱਗਦਾ ਹੈ। ਸ਼ਾਵਾ ਫਿਲਮ ਵਿੱਚ ਵੀ ਅਜਿਹਾ ਹੀ ਕੀਤਾ ਗਿਆ ਹੈ। ਸੰਭਾ ਜੀ, ਜੋ ਕਿ ਸ਼ਿਵਾ ਜੀ ਦੇ ਵੱਡੇ ਪੁੱਤਰ ਸਨ, ਉਹਨਾਂ ਦੀ ਤੇ ਔਰੰਗਜੇਬ ਦੀ ਲੜਾਈ ਤੇ ਹੀ ਫਿਲਮ ਖੁਦ ਨੂੰ ਆਧਾਰਤ ਕਰਦੀ ਹੈ। ਫਿਲਮ ਅਨੇਕਾਂ ਇਤਿਹਾਸਕ ਤਥਾ ਨੂੰ ਜਾਣਬੁੱਝ ਕੇ ਛੁਪਾ ਲੈਂਦੀ ਹੈ, ਮਸਲਨ ਸ਼ਿਵਾ ਦੀ ਫੌਜ ਵਿੱਚ ਕਈ ਅਧਿਕਾਰੀ ਮੁਸਲਮਾਨ ਸਨ ਅਤੇ ਔਰੰਗਜੇਬ ਦੀ ਫੌਜ ਚ ਵੀ 33 ਫੀਸਦੀ ਹਿੰਦੂ ਅਧਿਕਾਰੀ ਸਨ। ਸ਼ਿਵਾ ਨਾਲ ਲੜਨ ਵਾਲੀ ਔਰੰਗਜੇਬ ਦੀ ਫੌਜ ਦੇ ਸੈਨਾਪਤੀ ਜੈ ਸਿੰਘ ਸੀ। ਇਸ ਤਰ੍ਹਾਂ ਸੰਭਾ ਜੀ ਨਾ ਕੇਵਲ ਬੀਜਾਪੁਰ ਦੇ ਅਤਿਲਿਆ ਸ਼ਾਹ ਦੇ ਖਿਲਾਫ ਲੜਾਈ ਵਿੱਚ ਔਰੰਗਜੇਬ ਦੇ ਨਾਲ ਸਨ ਬਲਕਿ ਸ਼ਿਵਾ ਜੀ ਦੇ ਖਿਲਾਫ ਔਰੰਗਜੇਬ ਦੀ ਲੜਾਈ ਵਿੱਚ ਵੀ ਔਰੰਗਜੇਬ ਦੇ ਨਾਲ ਸਨ। ਸ਼ਿਵਾ ਜੀ ਦੀ ਮੌਤ ਤੋਂ ਪਿੱਛੋਂ ਸੰਭਾ ਸੰਘਰਸ਼ ਵਿੱਚ ਸੰਭਾ ਜੀ ਨੇ ਆਪਣੇ ਖਿਲਾਫ ਛੱਡਤ ਕਰਨ ਵਾਲੇ ਕਈ ਹਿੰਦੂ ਅਧਿਕਾਰੀਆਂ ਨੂੰ ਮਰਵਾ ਦਿੱਤਾ। ਔਰੰਗਜੇਬ ਨਾਲ ਸੰਭਾ ਜੀ ਦੇ

ਯੁੱਧ ਪਿੱਛੋਂ ਪਕੜੇ ਗਏ ਸੰਭਾ ਜੀ ਨੂੰ ਦਿੱਤੇ ਗਏ ਤਸੀਹਿਆਂ ਨੂੰ ਫਿਲਮ ਵਧਾ ਚੜਾ ਕੇ ਪੇਸ਼ ਕਰਦੀ ਹੈ। ਹਾਕਮਾਂ ਵੱਲੋਂ ਆਪਣੇ ਦੁਸ਼ਮਣ ਹਾਕਮਾਂ ਪ੍ਰਤੀ ਬੇਕਿਰਕ ਤੇ ਜਾਬਰ ਵਿਹਾਰ ਆਮ ਗੱਲ ਰਹੀ ਹੈ। ਅਜਿਹੀਆਂ ਅਣਗਿਣਤ ਮਿਸਾਲਾਂ ਨਾਲ ਇਤਿਹਾਸ ਭਰਿਆ ਪਿਆ ਹੈ। ਅਜਿਹੀ ਬੇਕਿਰਕੀ ਹਿੰਦੂ ਮੁਸਲਮ ਸਾਰੇ ਸ਼ਾਸਕਾਂ ਵਿੱਚ ਦਿਖਾਈ ਦਿੰਦੀ ਹੈ। ਸਾਰੇ ਹਾਕਮਾਂ ਨੇ ਧਰਮ ਦਾ ਖਿਆਲ ਕੀਤੇ ਬਗੈਰ ਆਪਣੀਆਂ ਜਰੂਰਤਾਂ ਦੇ ਅਨੁਸਾਰ ਸਾਰੇ ਹਾਕਮਾਂ ਨੇ ਆਪਣੀ ਇਕੱਲੇ ਸੰਘੀਆਂ ਦੀ ਹੀ ਨਹੀਂ ਬਲਕਿ ਸਾਰੀ ਪੂਜਾ ਦੀ ਲੁੱਟ ਖਸੂਟ ਕਰਨ ਦਾ ਕੰਮ ਕੀਤਾ ਹੈ। ਚਾਹੇ ਪੂਜਾ ਕਿਸੇ ਵੀ ਧਰਮ ਦੀ ਪੈਰੋਕਾਰ ਕਿਉਂ ਨਾ ਹੋਵੇ, ਹਾਕਮਾਂ ਨੇ ਉਹਨਾਂ ਦੀ ਲੁੱਟ-ਖਸੂਟ ਹੀ ਕੀਤੀ ਹੈ। ਇਸ ਮਾਮਲੇ ਵਿੱਚ ਔਰੰਗਜੇਬ ਸ਼ਿਵਾ ਜੀ, ਸੰਭਾ ਜੀ ਸਾਰੇ ਕੁਲ ਮਿਲਾ ਕੇ ਇਹ ਹੀ ਪੱਧਰ ਤੇ ਖੜੇ ਹਨ। ਇਸ ਤਰ੍ਹਾਂ ਔਰੰਗਜੇਬ ਨਾਲ ਲੜਨ ਵਾਲੇ ਸ਼ਿਵਾ ਜੀ ਜਾਂ ਫਿਰ ਸੰਭਾ ਜੀ ਕੋਈ ਆਜ਼ਾਦੀ ਦੀ ਲੜਾਈ ਨਹੀਂ ਲੜ ਰਹੇ ਸਨ ਬਲਕਿ ਉਹ ਵੀ ਆਪਣੇ ਸਾਮਰਾਜ ਵਿਸਥਾਰ ਦੀ ਉਮੇਦ ਚਾਹਤ ਤੋਂ ਪ੍ਰੇਰਿਤ ਸਨ, ਜਿਸ ਤੋਂ ਔਰੰਗਜੇਬ ਸੀ। ਇਸ ਤਰ੍ਹਾਂ ਕਰੂਰਤਾ ਦੇ ਮਾਮਲੇ ਵਿੱਚ ਸ਼ਿਵਾ ਜੀ ਦੀ ਹਕੂਮਤ ਅਤੇ ਸ਼ਿਵਾ ਜੀ ਦੀ ਹਕੂਮਤ ਵਿੱਚ ਕੋਈ ਖਾਸ ਫਰਕ ਨਹੀਂ ਸਨ। ਸੂਰਤ ਦੀ ਲੁੱਟ ਪਾਟ ਮੌਕੇ ਸ਼ਿਵਾ ਜੀ ਦੀ ਫੌਜ ਵੱਲੋਂ ਚਾਹੇ ਜੁਲਮ ਘੱਟ ਨਹੀਂ ਸਨ। ਔਰੰਗਜੇਬ ਨੂੰ ਹਿੰਦੂ ਵਿਰੋਧੀ ਸਾਬਤ ਕਰਨ ਲਈ ਉਸ ਵੱਲੋਂ ਨਸਟ ਕੀਤੇ ਹਿੰਦੂ ਮੰਦਰਾਂ, ਜਜੀਆ ਟੈਕਸ ਆਦਿ ਦਾ ਹਵਾਲਾ ਦਿੱਤਾ ਜਾਂਦਾ ਹੈ। ਇਹ ਗੱਲ ਸੱਚ ਹੈ ਕਿ ਔਰੰਗਜੇਬ ਨੇ ਆਪਣੇ ਜੇਤੂ ਮੁਹਿੰਮ ਦੌਰਾਨ ਹਾਰੇ ਹੋਏ ਰਾਜੇ ਵੱਲੋਂ ਬਣਾਏ ਗਏ ਮੰਦਰਾਂ ਨੂੰ ਨਸ਼ਟ ਕੀਤਾ ਪਰ ਇਹ ਵੀ ਸਪਸ਼ਟ ਹੈ ਕਿ ਉਸ ਦਾ ਮਕਸਦ ਮੰਦਰ ਨਸ਼ਟ ਕਰਨਾ ਨਹੀਂ ਸੀ ਬਲਕਿ ਹਾਰੇ ਹੋਏ ਰਾਜੇ ਨੂੰ ਬੇਇਜ਼ਤ ਕਰਨਾ ਵੱਧ ਸੀ। ਅਜਿਹਾ ਹੀ ਹਿੰਦੂ ਰਾਜਿਆਂ ਨੇ ਬੋਧੀ ਮੱਠਾਂ ਨਾਲ ਕੀਤਾ ਸੀ। ਜੇ ਔਰੰਗਜੇਬ ਇਨ੍ਹਾਂ ਹੀ ਮੰਦਰ ਵਿਰੋਧੀ ਹੁੰਦਾ ਤਾਂ ਗੁਰੂਦੀ ਦੇ ਕਮਾਖਿਆ ਦੇਵੀ, ਉਜੈਨ ਦੇ ਮਹਾਂਕਲੇਸ਼ਵਰ ਤੇ ਵਰਿੰਦਾਵਨ ਦੇ ਕ੍ਰਿਸ਼ਨ ਦੇ ਮੰਦਰਾਂ ਨੂੰ ਭਾਰੀ ਧਨ ਦਾਨ ਵਿੱਚ ਨਾ ਦਿੰਦਾ। ਜਿੱਥੋਂ ਤੱਕ ਜਜੀਆ ਟੈਕਸ ਦੀ ਗੱਲ ਹੈ, ਬ੍ਰਾਹਮਣ, ਅਪਾਹਜ, ਔਰੰਗਜੇਬ ਦੇ ਦਾਇਰੇ ਤੋਂ ਬਾਹਰ ਸਨ। ਇਹ ਇੱਕ ਤਰ੍ਹਾਂ ਦਾ ਜਾਇਦਾਦ ਟੈਕਸ ਸੀ। ਕਿਉਂਕਿ ਮੁਸਲਮਾਨ ਜਕਰਾਤ ਦੇ ਰੂਪ ਵਿੱਚ ਇਸ ਤੋਂ ਜਿਆਦਾ ਪਹਿਲਾਂ ਹੀ ਦਿੰਦੇ ਸਨ ਇਸ ਲਈ ਇਹ ਹਿੰਦੂਆਂ ਤੇ ਲਾਇਆ ਗਿਆ ਸੀ। ਅੱਜ ਹਿੰਦੂ ਫਾਸ਼ਵਾਦੀ ਇਤਿਹਾਸ ਦੀ ਤੋੜ ਮਰੋੜ ਦੀ ਇਸ ਮੁਹਿੰਮ ਨੂੰ ਅੱਗੇ ਵਧਾ ਰਹੇ ਹਨ। ਉਹ ਨਾ ਸਿਰਫ ਇਤਿਹਾਸ ਨੂੰ ਗਲਤ ਪੇਸ਼ ਕਰਨ ਤੱਕ ਸੀਮਤ ਨਹੀਂ ਹਨ ਬਲਕਿ ਇਤਿਹਾਸ ਨੂੰ ਗਲਤ ਪੇਸ਼ ਕੀਤਾ ਹੀ ਇਸ ਲਈ ਜਾ ਰਿਹਾ ਹੈ ਕਿ ਅੱਜ ਦੇ ਮਕਸਦ ਨੂੰ ਹਾਸਲ ਕੀਤਾ ਸਕੇ। ਅੱਜ ਉਹਨਾਂ ਨੂੰ ਮਕਸਦ ਇਹ ਹੈ ਕਿ ਹਿੰਦੂ ਅਬਾਦੀ ਦੇ ਦਿਲਾਂ ਵਿੱਚ ਮੁਸਲਮਾਨ ਘੱਟ ਗਿਣਤੀਆਂ ਪ੍ਰਤੀ ਸਥਾਈ ਨਫਰਤ ਪੈਦਾ ਕਰ ਦਿੱਤੀ ਜਾਵੇ। ਇਹ ਨਫਰਤ ਇਨੀ ਵਿਆਪਕ ਤੇ ਅਸਰਦਾਰ ਹੋਵੇ ਕਿ ਹਿੰਦੂ ਅਬਾਦੀ ਆਪਣੇ ਸਾਰੇ ਦੁੱਖਾਂ ਕਸ਼ਟਾਂ ਲਈ ਮੁਸਲਮਾਨ ਆਬਾਦੀ ਨੂੰ ਜਿੰਮੇਵਾਰ ਠਹਿਰਾਉਣ ਲੱਗ ਜਾਣ। ਸਰਮਾਏਦਾਰੀ ਦਾ ਪਿਛਲੱਗ ਮੀਡੀਆ ਇਸ ਕੰਮ ਵਿੱਚ ਸੰਘ-ਭਾਜਪਾ ਦੇ ਵੱਡੇ ਸਹਿਯੋਗੀ ਵਜੋਂ ਸਰਗਰਮ ਹੈ। ਜਿਸ ਵਕਤ ਦੇਸ਼ ਵਿੱਚ ਬੇਰੁਜ਼ਗਾਰੀ ਅਸਮਾਨ ਛੂ ਰਹੀ ਹੋਵੇ ਸੀ, ਭਾਰਤੀਆਂ ਨੂੰ ਅਪਮਾਨਤ ਕਰਕੇ ਮੇਦੀ ਦੇ ਮਿੱਤਰ ਅਮਰੀਕਾ ਤੋਂ ਵਾਪਸ ਭੇਜਿਆ ਜਾ ਰਿਹਾ ਹੋਵੇ, ਅਰਥਚਾਰਾ ਰਸਾਤਲ ਵਿੱਚ ਜਾ ਰਿਹਾ ਹੋਵੇ, ਨੌਜਵਾਨਾਂ ਦਾ ਜੀਵਨ ਕਠਨ ਤੋਂ ਕਠਨ ਹੁੰਦਾ ਜਾ ਰਿਹਾ ਹੋਵੇ, ਉਸ ਵਕਤ ਇਹਨਾਂ ਮੁੱਦਿਆਂ ਤੇ ਚਰਚਾ ਦੀ ਬਜਾਏ ਔਰੰਗਜੇਬ ਨੂੰ ਲੈ ਕੇ ਮਸਜਿਦ ਦੇ ਹੇਠਾਂ ਮੰਦਰ ਦੀ ਚਰਚਾ ਨੂੰ ਹੱਲਾਸ਼ੇਰੀ ਦੇਣ ਦਾ ਕੰਮ ਪੰਜੀਵਾਦੀ ਮੀਡੀਆ ਅਗਰ ਦਿਨ ਰਾਤ ਕਰ ਰਿਹਾ ਹੋਵੇ ਤਾਂ ਉਸ ਦਾ ਅਜੰਡਾ ਇਕਦਮ ਸਪਸ਼ਟ ਹੈ ਕਿ ਦਿਨ ਰਾਤ ਇਨ੍ਹਾਂ ਫਿਰਕੂ ਜਹਿਰ ਭਰਿਆ ਜਾਵੇ ਕਿ ਜਨਤਾ ਬੁਨਿਆਦੀ ਮੁੱਦਿਆਂ ਦੀਆਂ ਅਸਲੀ ਜਿੰਮੇਵਾਰ ਤਾਕਤਾਂ ਤੱਕ ਨਾ ਪਹੁੰਚ ਸਕੇ। ਇਹ ਦੱਸਣ ਦੀ ਜਰੂਰਤ ਨਹੀਂ ਹੈ ਕਿ ਪੁੰਜੀਵਾਦੀ ਮੀਡੀਆ ਤੇ ਵੱਡੇ

ਅਦਾਰੇਦਾਰ ਘਰਾਣਿਆਂ ਅਡਾਨੀ-ਅਬਾਨੀ ਵਰਗਿਆਂ ਦਾ ਕੰਟਰੋਲ ਹੈ। ਮੇਦੀ ਨੂੰ ਇੰਨਾ ਹੀ ਘਰਾਣਿਆਂ ਨੇ ਇਥੇ ਤੱਕ ਪਹੁੰਚਾਉਣ ਵਿੱਚ ਪੂਰਾ ਜੋਰ ਲਾਇਆ ਸੀ ਅਤੇ ਬਦਲੇ ਵਿੱਚ ਮੇਦੀ ਕਾਲ ਵਿੱਚ ਇਹਨਾਂ ਦੀ ਲੁੱਟ ਦੇ ਇੱਕ ਤੋਂ ਇੱਕ ਵੱਧ ਕੇ ਇੰਤਜ਼ਾਮ ਕੀਤੇ ਗਏ। ਅੱਜ ਜਦੋਂ ਸੰਘੀ ਹਾਕਮ ਮਨਘੜਤ ਤਰੀਕਿਆਂ ਨਾਲ ਫਿਰਕੂ ਨਜ਼ਰੀਏ ਵਾਲਾ ਇਤਿਹਾਸ ਪੇਸ਼ ਕਰ ਰਹੇ ਹਨ, ਸੈਰ ਬੋਰਡ ਇਨੀਆਂ ਐਨਰਗਲ ਫਿਲਮਾਂ iਨੂੰ ਪਾਸ ਕਰ ਰਿਹਾ ਹੈ ਤਾਂ ਹਾਕਮ ਸਮਾਜਦਾਰੀ ਜਮਾਤ ਦੀ ਇਸ ਸਭ ਕੈਸੇ ਵਿੱਚ ਨਾ ਸਿਰਫ ਹਮਾਇਤ ਮੌਜੂਦ ਹੈ ਬਲਕਿ ਇਸ ਸਭ ਕੈਸੇ ਜ਼ਰੀਏ ਲੋਕਾਂ ਨੂੰ ਕੱਟੜ ਫਿਰਕੂ ਬਣਾ ਕੇ ਸਭ ਤੋਂ ਜਿਆਦਾ ਸਮਾਜਦਾਰੀ ਜਮਾਤ ਅਤੇ ਫਿਰ ਸੰਘੀ ਹਾਕਮਾਂ ਤੇ ਹੀ ਹਿੱਤ ਪੂਰੇ ਜਾ ਰਹੇ ਹਨ। ਵਿਗਿਆਨ ਨਾਲ ਸੰਘੀਆਂ ਦਾ ਇੱਟ ਕੁੱਤੇ ਦਾ ਵੈਰ ਹੈ। ਹਰ ਵਿਗਿਆਨਿਕ ਸੋਚ, ਵਿਗਿਆਨਕ ਰਿਸਰਚ, ਵਿਗਿਆਨਕ ਇਤਹਾਸ ਲਿਖਣਾ ਇਸ ਦੇ ਲਈ ਘਾਤਕ ਹੈ। ਇਸ ਲਈ ਆਸਥਾ ਦੇ ਇਹ ਪੁਜਾਰੀ ਸਾਰੇ ਵਿਗਿਆਨ ਨੂੰ ਦਫਨ ਕਰ ਦੇਣਾ ਚਾਹੁੰਦੇ ਹਨ। ਇਹਨਾਂ ਦੁਆਰਾ ਯੂਨੀਵਰਸਿਟੀਆਂ, ਕਾਲਜਾਂ ਤੇ ਹੋਰ ਸਿਖਿਆ ਸੰਸਥਾਵਾਂ ਚ ਬਿਠਾਏ ਸੰਘੀ ਅਧਿਕਾਰੀ ਹਰ ਵਿਗਿਆਨਕ ਚਿੰਤਨ ਦਾ ਗੱਲਾਂ ਘੋਟਣ ਵਿੱਚ ਜੁਟੇ ਹੋਏ ਹਨ। ਮਜ਼ੇ ਦੀ ਗੱਲ ਤਾਂ ਇਹ ਹੈ ਕਿ ਸਾਰੀ ਵਿਗਿਆਨਕ ਸੋਚ ਨੂੰ ਦਫਨ ਕਰਕੇ ਸੰਘੀ ਵਿਕਸਤ ਭਾਰਤ ਦਾ ਸੁਪਨਾ ਵੇਖ ਰਹੇ ਹਨ ਤੇ ਜਨਤਾ ਨੂੰ ਵਿਖਾ ਰਹੇ ਹਨ। ਕੰਗਾਲੀ ਵੱਲ ਵਧ ਰਹੀ ਜਨਤਾ ਨੂੰ ਵਿਕਾਸ ਦਾ ਸੁਪਨਾ ਰੂੜੀਵਾਦ ਦੇ ਆਧਾਰ ਤੇ ਵਿਖਾਇਆ ਜਾ ਰਿਹਾ ਹੈ। ਹਿੰਦੂ ਫਾਸ਼ਵਾਦੀਆਂ ਵੱਲੋਂ ਪਿਛਲੇ ਲੋਕ ਸਭਾ ਚੋਣਾਂ ਵਿੱਚ ਮਿਲੇ ਝਟਕੇ ਪਿੱਛੋਂ ਫਿਰਕੂ ਜਨੂੰਨ ਦੇ ਮੁੱਦਿਆਂ ਪ੍ਰਤੀ ਕਾਹਲੀ ਇਸ ਦੀ ਮਜ਼ਬੂਤੀ ਨਹੀਂ ਬਲਕਿ ਭੈਅ ਦਾ ਸਿੱਟਾ ਹੈ। ਇਤਿਹਾਸ ਦੀ ਫਿਰਕੂ ਪੇਸ਼ਕਾਰੀ, ਹਰ ਮਸਜਿਦ ਦੇ ਨੀਚੇ ਮੰਦਰ, ਲਵ ਜਿਹਾਦ, ਲੈਂਡ ਜਹਾਦ ਆਦਿ ਦਾ ਇਹਨਾਂ ਦਾ ਪਾਇਆ ਸ਼ੇਰ ਦਿਖਾਉਂਦਾ ਹੈ ਕਿ ਇਹ ਇਸ ਗੱਲ ਤੋਂ ਪਰਚਿਤ ਹਨ ਕਿ ਬੁਨਿਆਦੀ ਮੁੱਦਿਆਂ ਕਰਕੇ ਪ੍ਰੇਸ਼ਾਨ ਜਨਤਾ ਦਾ ਗੁੱਸਾ ਕਦੀ ਵੀ ਜਿਹਨਾਂ ਦੇ ਖਿਲਾਫ ਫੁੱਟ ਸਕਦਾ ਹੈ। ਇਸ ਨੂੰ ਰੋਕਣ ਲਈ ਲਗਾਤਾਰ ਲੋਕਾਂ ਨੂੰ ਫਰਜੀ ਮੁਦਿਆਂ, ਫਿਰਕੂ ਜਨੂੰਨ, ਅੰਨੀ ਕੌਮਪ੍ਰਸਤੀ ਦੇ ਮਹੌਲੇ ਵਿੱਚ ਬਣਾਈ ਰੱਖਣਾ ਹੋਵੇਗਾ ਅਤੇ ਸੰਘੀ ਤਾਕਤਾਂ ਆਪਣੀ ਪੂਰੀ ਮਸ਼ੀਨਰੀ ਦੀ ਮਦਦ ਨਾਲ ਇਸ ਵਿੱਚ ਜੁਟੀਆਂ ਹੋਈਆਂ ਹਨ। ਇਹਨਾਂ ਦੀ ਪ੍ਰਚਾਰਕ ਫਿਲਮਾਂ ਆਪਣੀ ਤਰ੍ਹਾਂ ਨਾਲ ਉਹਨਾਂ ਦੇ ਇਸ ਕੰਮ ਵਿੱਚ ਮਦਦ ਕਰਦੀਆਂ ਹਨ। ਹਿੰਦੂ ਫਾਸ਼ਵਾਦੀ ਇਹ ਸੁਪਣੇ ਪਾਲਦੇ ਹਨ ਕਿ ਇਸ ਤਰ੍ਹਾਂ ਦਾ ਤਾਂਡਵ ਰਚਦੇ ਰਚਦੇ ਉਹ ਆਪਣੇ ਹਿੰਦੂ ਰਾਸ਼ਟਰ ਦੇ ਮਕਸਦ ਤੱਕ ਪਹੁੰਚ ਜਾਣਗੇ। ਅਤੇ ਇਹਨਾਂ ਦਾ ਹਿੰਦੂ ਰਾਸ਼ਟਰ ਅੰਨਤ ਕਾਲ ਤਕ ਚਲੇਗਾ ਪਰ ਇਹ ਆਪਣੇ ਆਦਰਸ਼ ਹਿਟਲਰ ਦੇ ਹਸਰ ਨੂੰ ਭੁੱਲ ਜਾਂਦੇ ਹਨ। ਹਿਟਲਰ ਦੀ ਪ੍ਰਚਾਰ ਮਸ਼ੀਨਰੀ ਇੱਕ ਝੂਠ ਨੂੰ ਸੌ ਵਾਰ ਦਹੁਰਾ ਕੇ ਸੱਚ ਸਾਬਤ ਕਰਨ ਦੀ ਕੋਸ਼ਿਸ਼ ਕਰਦੀ ਸੀ। ਸੰਘੀ ਵੀ ਇਹੀ ਕਰ ਰਹੇ ਹਨ। ਹਿਟਲਰ ਵਾਂਗੂ ਸੰਘੀ ਵੀ ਸੋਚਦੇ ਹਨ ਕਿ ਉਹਨਾਂ ਤੇ ਝੂਠ ਅੱਗੇ ਸੱਚ ਕਦੀ ਵੀ ਸਿਰ ਨਹੀਂ ਉਠਾ ਸਕੇਗਾ। ਹਿਟਲਰ ਦੀ ਤਰ੍ਹਾਂ ਸੰਘੀ ਵੀ ਆਪਣੇ ਹਸਰ ਬਾਰੇ ਗਲਤਫਹਿਮੀ ਦਾ ਸ਼ਿਕਾਰ ਹਨ। ਹਿਟਲਰ ਨੂੰ ਉਹਨਾਂ ਦੇ ਹਸਰ ਤੱਕ ਪਹੁੰਚਾਉਣ ਵਾਲਿਆਂ ਮਜ਼ਦੂਰਾਂ-ਕਿਸਾਨਾਂ ਨੇ ਸੱਚ ਦਾ ਸਾਥ ਕਦੀ ਨਹੀਂ ਛੱਡਿਆ। ਉਹ ਤਦ ਵੀ ਸੱਚ ਦੁਹਰਾਉਂਦੇ ਰਹੇ, ਜਦ ਝੂਠ ਸਿਰ ਚੜ੍ਹ ਕੇ ਬੋਲ ਰਿਹਾ ਸੀ ਪਰ ਜਲਦੀ ਹੀ ਸੱਚ ਤਾਕਤਵਰ ਬਣ ਗਿਆ ਅਤੇ ਸ਼ਕਤੀਸ਼ਾਲੀ ਹਿਟਲਰ ਮਰੀਅਲ ਬਣ ਗਿਆ। ਇਹੀ ਹਸਰ ਹਿੰਦੂ ਫਾਸ਼ਵਾਦੀਆਂ ਦਾ ਤਹਿ ਹੈ। ਬਸ ਜਰੂਰਤ ਹੈ ਕਿ ਸੱਚ ਤੇ ਵਿਗਿਆਨ ਦੇ ਤਰਕ ਦੇ ਨਾਲ ਖੜੇ ਰਿਹਾ ਜਾਵੇ। ਅਜਿਹੇ ਵਕਤ ਵਿੱਚ ਵੀ ਉਸ ਦਾ ਪ੍ਰਚਾਰ ਕੀਤਾ ਜਾਵੇ ਜਦ ਸੰਘੀ ਝੂਠ ਵਾਰ ਵਾਰ ਬੋਲੇ ਜਾਣ ਕਰਕੇ ਸੱਚ ਛੋਟਾ ਲੱਗ ਰਿਹਾ ਹੋਵੇ। ਅੱਜ ਸੰਘੀਆਂ ਵੱਲੋਂ ਇਤਿਹਾਸ ਦੀ ਹਰ ਤੋੜ-ਮਰੋੜ, ਹਰ ਝੂਠ ਦੇ ਜਵਾਬ ਵਿੱਚ ਇਤਿਹਾਸ ਦੇ ਵਿਗਿਆਨਕ ਮੱਤ ਨੂੰ ਸਥਾਪਿਤ ਕਰਨ ਦੀ ਲੋੜ ਹੈ। (ਕਰਟਸੀ: ਨਾਗਰਿਕ, ਮਾਰਚ 2025)

ਜ਼ਿੰਦਗੀ ਬਦਲਣ ਵਾਲੇ ਅਣਮੁੱਲੇ ਵਿਚਾਰ



ਤਸਵੀਰ... ਤਸਵੀਰ ਸੋਹਣੀ ਦੇ ਨਾਲ ਨਾਲ ਬੋਲਦੀ ਵੀ ਲੱਗੇ ਤਾਂ ਸੋਨੇ ਤੇ ਸੁਹਾਗਾ ਹੋ ਜਾਂਦੇ। ਜ਼ਿੰਦਗੀ ਦੀ ਤਸਵੀਰ ਐਸੀ ਬਣਾਓ ਕਿ ਦੇਖਣ ਵਾਲਾ ਅਸ਼ ਅਸ਼ ਕਰ ਉਠੇ। ਕਿਰਦਾਰ ਚੰਗਾ ਹੋਵੇ ਤਾਂ ਜੀਵਨ ਦੀ ਹਰ ਤਸਵੀਰ ਦੇ ਰੰਗ ਗੂੜ੍ਹੇ ਹੁੰਦੇ ਜਾਂਦੇ ਨੇ ਤੇ ਰੰਗਾਂ ਦਾ ਕੋਲਾਜ਼ ਬਾਕੀਆਂ ਦਾ ਧਿਆਨ ਖਿੱਚਦਾ ਰਹਿੰਦੈ। ਕੰਮ ਕਰਨ ਦਾ ਤਰੀਕਾ ਵੱਖਰਾ ਰੱਖੋਗੇ ਤਾਂ ਤੁਹਾਡੀ ਤਸਵੀਰ ਦੇ ਕੁੱਝ ਅੰਸ਼ ਲੋਕਾਂ ਦੇ ਮਨਾਂ 'ਤੇ ਲੰਬੇ ਅਰਸੇ ਤੱਕ ਪੱਕੀ ਛਾਪ ਛੱਡਦੇ ਰਹਿਣਗੇ।

ਕਲੇਸ਼... ਕੁੱਝ ਵੱਖਰਾ ਕਰਨੇ ਤਾਂ ਕਲਾ ਕਲੇਸ਼ ਵਾਲੇ ਚੱਕਰਾਂ ਤੋਂ ਹਮੇਸ਼ਾ ਟਲਣਾ ਹੀ ਪੈਣੈ। ਸਮਾਂ ਤੇ ਉਰਜਾ ਨਸ਼ਟ ਨਹੀਂ ਹੋਣਗੇ। ਉਲਝਣ, ਘਟਨਾ, ਸਮੱਸਿਆ ਆਦਿ ਨੂੰ ਸਮਝੋ। ਏਸ ਨੂੰ ਲਗਾਤਾਰ ਛੋਟਾ ਕਰਦੇ ਜਾਵੋਗੇ ਤਾਂ ਕਲੇਸ਼ ਦੀ ਨੋਬਤ ਹੀ ਪੈਦਾ ਨਹੀਂ ਹੋਵੇਗੀ। ਸ਼ਿਕਵੇ ਸ਼ਿਕਾਇਤਾਂ, ਸ਼ੰਕਾਵਾਂ, ਦੂਰੀਆਂ ਆਦਿ ਨੂੰ ਵਧਣ ਤੋਂ ਰੋਕਣੈ ਤਾਂ ਕਲੇਸ਼ ਪੈਦਾ ਹੋਣ ਵਾਲੇ ਚੱਕਰਵਿਊ ਤੋਂ ਬਚ ਕੇ ਹੀ ਚੱਲਣਾ ਪੈਣੈ।

-ਦਰਸ਼ਨ ਸਿੰਘ ਬਰੋਟਾ ਪ੍ਰਿੰਸੀਪਲ/ਜਿਲਾ ਆਰ. ਕਮਿਸ਼ਨਰ ਮਾਨਸਾ।

ਲੇਖਕ ਆਪਣੀਆਂ ਰਚਨਾਵਾਂ ਇਸ ਨੰਬਰ ਤੇ ਭੇਜ ਸਕਦੇ ਹਨ +91 98155 61022

ਅਦਾਰਾ ਸੀ 7 ਨਿਊਜ਼ ਵਿੱਚ ਲੇਖਕਾਂ ਦੁਆਰਾ ਲਗਵਾਈਆਂ ਜਾਂਦੀਆਂ ਕਵਿਤਾਵਾਂ, ਕਹਾਣੀਆਂ, ਲੇਖ ਆਦਿ ਲੇਖਕਾਂ ਦੇ ਨਿੱਜੀ ਵਿਚਾਰ ਹਨ ਇਸਦੇ ਨਾਲ ਅਦਾਰਾ ਸੀ 7 ਨਿਊਜ਼ ਦੇ ਐਡੀਟਰ ਦਾ ਸਹਿਮਤ ਹੋਣਾ ਜਰੂਰੀ ਨਹੀਂ ਹੈ

ਵਾਤਾਵਰਨ ਸੰਰੱਖਣ ਲਈ ਸੇਵਿਅਰ ਕਲੱਬ (ਰਜਿ) ਨੇ ਸੰਭਾਲਿਆ ਮੋਰਚਾ



ਪਟਿਆਲਾ (ਚਮਨ ਸ਼ਰਮਾ) |

ਸੇਵਿਅਰ ਕਲੱਬ (ਰਜਿ) ਪਟਿਆਲਾ ਵੱਲੋਂ ਵਾਤਾਵਰਨ ਦੀ ਸਫਾਈ ਅਤੇ ਲੋਕਾਂ ਨੂੰ ਜਾਗਰੂਕ ਕਰਨ ਲਈ ਨਾਭਾ ਰੋਡ ਤੇ ਲਗਾਤਾਰ ਸਫਾਈ ਅਭਿਆਨ ਚਲਾਇਆ ਜਾ ਰਿਹਾ ਹੈ। ਇਸ ਅਭਿਆਨ ਦੇ ਤਹਿਤ ਕਲੱਬ ਦੇ ਮੈਂਬਰਾਂ ਨੇ ਨਾਭਾ ਰੋਡ ਸਥਿਤ ਰਜਵਾਹੇ ਦੀ ਸਫਾਈ ਕਰਕੇ ਪਲਾਸਟਿਕ ਅਤੇ ਹੋਰ ਕਚਰੇ ਨੂੰ ਇਕੱਠਾ ਕੀਤਾ। ਇਸ ਸਬੰਧੀ ਜਾਣਕਾਰੀ ਦਿੰਦਿਆਂ ਪ੍ਰਮੁੱਖ ਅਹੁਦੇਦਾਰਾਂ ਪਵਨ ਗਰਗ ਅਤੇ ਚਮਨ ਸ਼ਰਮਾ ਨੇ ਦੱਸਿਆ ਕਿ ਇਸ ਸਫਾਈ ਅਭਿਆਨ ਵਿੱਚ ਬਸਤੀ ਦੇ ਵਸਨੀਕਾਂ ਤੋਂ ਇਲਾਵਾ ਜਲ ਸਰੋਤ ਵਿਭਾਗ ਦੀ ਟੀਮ ਦੇ ਮੈਂਬਰਾਂ ਨੇ ਵੀ ਸਰਗਰਮ ਭੂਮਿਕਾ ਨਿਭਾਈ। ਰਜਵਾਹੇ ਦੇ ਅੰਦਰ ਅਤੇ ਬਾਹਰ ਪਏ ਪਲਾਸਟਿਕ ਦੇ ਕਚਰੇ ਨੂੰ ਇਕੱਠਾ ਕਰਕੇ ਪੰਜਾਬੀ ਬਾਗ ਵਿੱਚ ਸਥਿਤ ਕੂੜੇ ਦੇ ਡੱਬ ਤੱਕ ਪਹੁੰਚਾਇਆ ਗਿਆ। ਉਹਨਾਂ ਦੱਸਿਆ ਕਿ ਸੇਵਿਅਰ ਕਲੱਬ ਦਾ ਮੁੱਖ ਮੰਤਵ ਨਾਭਾ ਰੋਡ ਖੇਤਰ ਨੂੰ ਪਲਾਸਟਿਕ ਦੇ ਕਚਰੇ ਤੋਂ ਪੂਰੀ ਤਰ੍ਹਾਂ ਮੁਕਤ ਕਰਨਾ ਹੈ।

ਇਸ ਉਦੇਸ਼ ਨੂੰ ਪੂਰਾ ਕਰਨ ਲਈ ਦੁਕਾਨਦਾਰਾਂ ਅਤੇ ਸਥਾਨਕ ਵਸਨੀਕਾਂ ਨੂੰ ਸਫਾਈ ਬਣਾਈ ਰੱਖਣ ਲਈ ਲਗਾਤਾਰ ਜਾਗਰੂਕ ਕੀਤਾ ਜਾ ਰਿਹਾ ਹੈ। ਉਹਨਾਂ ਦੱਸਿਆ ਕਿ ਪ੍ਰਸ਼ਾਸਨ ਅਤੇ ਸਥਾਨਕ ਲੋਕਾਂ ਦੇ ਸਹਿਯੋਗ ਨਾਲ ਇਸ ਰਜਵਾਹੇ ਨੂੰ ਭਵਿੱਖ ਵਿੱਚ ਸੈਰਗਾਹ ਵਜੋਂ ਵਿਕਸਤ ਕਰਨ ਦੀ ਯੋਜਨਾ ਵੀ ਬਣਾਈ ਜਾ ਰਹੀ ਹੈ। ਕਲੱਬ ਨੇ ਸਫਾਈ ਅਭਿਆਨ ਵਿੱਚ ਸਹਿਯੋਗ ਦੇਣ ਲਈ ਜਲ ਸਰੋਤ ਵਿਭਾਗ ਦਾ ਧੰਨਵਾਦ ਕੀਤਾ। ਇੱਥੇ ਜ਼ਿਕਰਯੋਗ ਹੈ ਕਿ ਸੇਵਿਅਰ ਕਲੱਬ (ਰਜਿ) ਵਾਤਾਵਰਨ ਸੁਰੱਖਿਆ ਦੇ ਨਾਲ-ਨਾਲ ਖੂਨਦਾਨ ਕੈਂਪ, ਗਰੀਬ ਪਰਿਵਾਰਾਂ ਦੀ ਆਰਥਿਕ ਸਹਾਇਤਾ, ਅਵਾਰਾ ਪਸ਼ੂਆਂ ਦੀ ਸਮੱਸਿਆ ਦਾ ਨਿਪਟਾਰਾ, ਨਜਾਇਜ਼ ਰੋਹੜੀਆਂ ਦੀ ਵਿਵਸਥਾ, ਮੁੱਖ ਮੰਤਰੀ ਬੀਮਾ ਯੋਜਨਾ ਕਾਰਡ ਬਣਾਉਣ ਲਈ ਕੈਂਪ ਅਤੇ ਪੇਂਟੇ ਲਗਾਉਣ ਵਰਗੀਆਂ ਕਈ ਲੋਕ ਭਲਾਈ ਗਤੀਵਿਧੀਆਂ ਵਿੱਚ ਵੀ ਸਰਗਰਮ ਭੂਮਿਕਾ ਨਿਭਾ ਰਿਹਾ ਹੈ।

ਕਿਸਾਨ ਮਜ਼ਦੂਰ ਮੋਰਚੇ ਦੇ ਸੱਦੇ ਤੇ ਕਿਸਾਨ ਮਜ਼ਦੂਰ ਸੰਘਰਸ਼ ਕਮੇਟੀ ਵੱਲੋਂ ਭਾਰਤ ਦੇ ਗ੍ਰਿਹ ਮੰਤਰੀ ਅਮਿਤ ਸ਼ਾਹ ਦੀ ਪੰਜਾਬ ਫੇਰੀ ਤੇ ਪੁਤਲਾ ਸਾੜ ਕੇ ਕੀਤਾ ਵਿਰੋਧ ਪ੍ਰਦਰਸ਼ਨ।



ਤਰਨ ਤਾਰਨ/ਚੋਹਲਾ ਸਾਹਿਬ 14 ਮਾਰਚ (ਸਨਦੀਪ ਸਿੱਧੂ,ਪਰਮਿੰਦਰ ਚੋਹਲਾ) |

ਕਿਸਾਨ ਮਜ਼ਦੂਰ ਸੰਘਰਸ਼ ਕਮੇਟੀ ਪੰਜਾਬ ਜ਼ਿਲ੍ਹਾ ਤਰਨ ਤਰਨ ਦੇ ਪ੍ਰਧਾਨ ਸਤਨਾਮ ਸਿੰਘ ਮਾਣੇਚਾਹਲ ਅਤੇ ਜ਼ਿਲ੍ਹਾ ਜਰਨਲ ਸਕੱਤਰ ਹਰਜਿੰਦਰ ਸਿੰਘ ਸ਼ਕਰੀ ਦੀ ਅਗਵਾਈ ਹੇਠ ਉਸਮਾ ਟੋਲ ਪਲਾਜੇ ਤੇ ਕਿਸਾਨਾਂ ਵੱਲੋਂ ਭਾਰਤ ਦੇ ਗ੍ਰਿਹ ਮੰਤਰੀ ਅਮਿਤ ਸ਼ਾਹ ਦਾ ਪੁਤਲਾ ਫੂਕ ਕੇ ਕੀਤਾ ਵਿਰੋਧ ਪ੍ਰਦਰਸ਼ਨ। ਕਿਸਾਨਾਂ ਨੂੰ ਸੰਬੋਧਿਤ ਕਰਦਿਆਂ ,ਜਰਨੈਲ ਸਿੰਘ ਨੂਰਦੀ, ਬੀਬੀ ਉਪਜੀਤ ਕੌਰ ਨੇ ਕਿਹਾ ਕਿ ਦਿੱਲੀ ਅੰਦੋਲਨ ਇੱਕ ਵੇਲੇ ਪੰਜਾਬ ਦੇ ਲਗਭਗ 700 ਦੇ ਤਕਰੀਬਨ ਕਿਸਾਨ ਸ਼ਹੀਦ ਹੋਏ ਸਨ ਅਤੇ ਮੰਨੀਆਂ ਹੋਈਆਂ ਮੰਗਾਂ ਤੋਂ ਭਾਰਤ ਸਰਕਾਰ ਭੱਜ ਗਈ। ਜਿਸ ਦੇ ਵਿਰੋਧ ਵਿੱਚ ਕਿਸਾਨਾਂ ਨੇ ਦੁਬਾਰਾ ਦਿੱਲੀ ਅੰਦੋਲਨ ਦੇ ਸਟਾਰਟ ਕੀਤਾ। ਜਿਸ ਨੂੰ ਦਬਾਉਣ ਲਈ ਸਰਕਾਰ ਨੇ ਕਿਸਾਨਾਂ ਤੇ ਅੰਨਾ ਤਸ਼ੱਦ ਕੀਤਾ ਅਤੇ ਖਨੌਰੀ ਬਾਰਡਰ ਤੇ ਸ਼ੁਭ ਕਰਨ ਨੂੰ ਗੋਲੀ ਮਾਰ ਕੇ ਸ਼ਹੀਦ ਕੀਤਾ। ਕਿਸਾਨ ਆਗੂ ਨੇ ਕਿਹਾ ਕਿ ਇੱਕ ਪਾਸੇ ਤਾਂ ਪੰਜਾਬ ਦੇ ਪੁੱਤਾਂ ਨੂੰ ਗੋਲੀਆਂ ਮਾਰ ਕੇ ਸ਼ਹੀਦ ਕੀਤਾ ਜਾ ਰਿਹਾ ਹੈ। ਦੂਜੇ ਪਾਸੇ ਅਮਿਤ ਸ਼ਾਹ ਕਿਹੜੇ ਮੂੰਹ ਨਾਲ ਪੰਜਾਬ ਵਿੱਚ ਰੈਲੀਆਂ ਕਰਨ ਆ ਰਿਹਾ ਹੈ। ਕਿਸਾਨ ਆਗੂ ਨੇ ਕਿਹਾ ਕਿ ਇੱਕ ਪਾਸੇ ਭਾਰਤ ਵਿੱਚ ਕਾਰਪੋਰੇਟ ਨੂੰ ਕਾਬਜ ਕਰਨ ਲਈ ਭਾਜਪਾ ਦੀ ਮੋਦੀ ਸਰਕਾਰ ਟਿੱਲੇ ਵਾਲਾ ਜੋਰ ਲਗਾ ਰਹੀ ਹੈ। ਭਾਰਤ

ਅਮਰੀਕਾ ਵਪਾਰ ਸਮਝੌਤਾ ਕਰਨ ਲਈ ਭਾਰਤ ਸਰਕਾਰ ਲੋਕਾਂ ਨੂੰ ਗੁਮਰਾਹ ਕਰਕੇ ਸਮਝੌਤਾ ਕਰ ਰਹੀ ਹੈ। ਉਹਨਾਂ ਕਿਹਾ ਜੇ ਕਰ ਭਾਰਤ ਨੂੰ ਅਮਰੀਕਾ ਲਈ ਖੁੱਲੀ ਮੰਡੀ ਬਣਾ ਦਿੱਤਾ ਗਿਆ ਤਾਂ ਇਸ ਨਾਲ ਭਾਰਤ ਦੀ ਆਰਥਿਕਤਾ ਤੇ ਵੱਡੀ ਚੋਟ ਵੱਜੇਗੀ। ਉਹਨਾਂ ਕਿਹਾ ਪਹਿਲਾਂ ਇਸੇ ਹੀ ਤਰ੍ਹਾਂ ਇੰਗਲੈਂਡ ਤੋਂ ਇੱਕ ਈਸਟ ਇੰਡੀਆ ਕੰਪਨੀ ਆਈ ਸੀ ਜੋ ਭਾਰਤ ਨੂੰ ਲੁੱਟ ਕੇ ਲੈ ਗਈ। ਇਸੇ ਹੀ ਤਰ੍ਹਾਂ ਇਹ ਭਾਰਤ ਅਮਰੀਕਾ ਸਮਝੌਤਾ ਹੋ ਰਿਹਾ ਹੈ। ਜਿਸ ਨਾਲ ਕਿਸਾਨਾਂ ,ਮਜ਼ਦੂਰਾਂ, ਆਮ ਵਰਗ, ਛੋਟੇ ਵਪਾਰੀਆਂ ਦਾ ਕਿੱਤਾ ਖਤਮ ਹੋ ਜਾਏਗਾ। ਕਿਸਾਨਾਂ ਨੇ ਭਾਰਤ ਦੇ ਗ੍ਰਿਹ ਮੰਤਰੀ ਅਮਿਤ ਸ਼ਾਹ ਦਾ ਪੁਤਲਾ ਸਾੜ ਕੇ ਵਿਰੋਧ ਪ੍ਰਦਰਸ਼ਨ ਕੀਤਾ। ਇਸ ਮੌਕੇ ਪਰਮਜੀਤ ਸਿੰਘ ਛੀਨਾ, ਬਲਜੀਤ ਸਿੰਘ ਝਬਾਲ, ਇਕਬਾਲ ਸਿੰਘ ਵੀੜੰਗ, ਮੁਖਤਾਰ ਸਿੰਘ ਬਿਹਾਰੀਪੁਰ, ਮਨਜੀਤ ਸਿੰਘ ਕਰਮੂਵਾਲਾ, ਕਰਮਜੀਤ ਸਿੰਘ ਗੱਗੋਬੁਠਾ,ਬਲਜਿੰਦਰ ਸਿੰਘ ਸੇਰੇ, ਕੁਲਵੰਤ ਮੈਲ, ਕੁਲਵੰਤ ਢੇਟੀਆਂ, ਗੁਰਭੋਜ ਧਾਰੀਵਾਲ,ਆਤਮਾ ਸਿੰਘ ਘਰਿਆਲੀ, ਨਿਰੰਜਨ ਸਿੰਘ ਬਗਰਾੜੀ, ਲਖਵਿੰਦਰ ਸਿੰਘ ਪਲਾਸੇਰ, ਪਰਮਜੀਤ ਤਲਵੰਡੀ,ਗੁਲਜ਼ਾਰ ਸਿੰਘ ਮੀਆਵਿੰਡ, ਸੁੱਚਾ ਸਿੰਘ ਵੀਰਮ ਆਦਿ ਆਗੂ ਹਾਜ਼ਰ ਸਨ।

ਸਰਵਾਈਕਲ ਕੈਂਸਰ ਬਾਰੇ ਰੋਕਥਾਮ ਦੀ ਵੈਕਸੀਨ ਬਾਰੇ ਕੀਤਾ ਜਾਗਰੂਕ



ਜਾਣਕਾਰੀ ਸਾਂਝੀ ਕਰਦੇ ਹੋਏ ਐਸਐਮਓ ਡਾਕਟਰ ਮਨਪ੍ਰੀਤ ਕੌਰ ਅਤੇ ਸਕੂਲ ਦੇ ਵਿਦਿਆਰਥੀਆਂ ਨੂੰ ਜਾਣਕਾਰੀ ਦਿੰਦੇ ਹੋਏ ਸੀਐਚਓ ਜੁਗਰਾਜ ਕੌਰ ਕੰਗ ਅਤੇ ਅਧਿਆਪਕ।

ਗੁਰਪ੍ਰੀਤ ਸਿੰਘ ਕੱਦ ਗਿੱਲ ,ਤਰਨਤਾਰਨ, 14 ਮਾਰਚਸਿਵਲ ਸਰਜਨ ਡਾ. ਗੁਰਪ੍ਰੀਤ ਸਿੰਘ ਰਾਏ, ਜ਼ਿਲ੍ਹਾ ਟੀਕਾਕਰਨ ਅਫਸਰ ਡਾ. ਵਰਿੰਦਰਪਾਲ ਕੌਰ, ਸੀਨੀਅਰ ਮੈਡੀਕਲ ਅਫਸਰ ਡਾ. ਮਨਪ੍ਰੀਤ ਕੌਰ ਮੀਆਵਿੰਡ ਅਧੀਨ ਆਯੁਸਮਾਨ ਅਰੋਗਾਇਆ ਕੇਂਦਰ ਕੰਗ ਵਿਖੇ ਕਮਿਊਨਿਟੀ ਹੈਲਥ ਅਫਸਰ ਜਗਰਾਜ ਕੌਰ ਕੰਗ, ਅਤੇ ਏ.ਐਨ.ਐਮਜ਼ ਸੁਖਵਿੰਦਰ ਕੌਰ ਅਤੇ ਸੁਰਿੰਦਰ ਕੌਰ ਦੀ ਅਗਵਾਈ ਹੇਠ, ਕੰਗ ਪਿੰਡ ਦੇ ਸਾਹਿਬਜ਼ਾਦਾ ਅਜੀਤ ਸਿੰਘ ਪਬਲਿਕ ਸਕੂਲ ਵਿਖੇ ਸਰਵਾਈਕਲ ਕੈਂਸਰ ਦੀ ਰੋਕਥਾਮ ਲਈ ਟੀਕਾਕਰਨ ਮੁਹਿੰਮ ਦਾ ਆਯੋਜਨ ਕੀਤਾ ਗਿਆ। ਜਿਸ ਵਿੱਚ ਸਿਹਤ ਵਿਭਾਗ ਸਕੂਲ ਕਰਮਚਾਰੀਆਂ ਅਤੇ ਮਾਪਿਆਂ (14-15 ਸਾਲ ਦੀ ਉਮਰ ਵਰਗ ਨਾਲ ਸਬੰਧਤ) ਨੂੰ ਟੀਕਾਕਰਨ ਦੀ ਮਹੱਤਤਾ ਬਾਰੇ ਜਾਣਕਾਰੀ ਦਿੱਤੀ।

ਇਸ ਮੌਕੇ ਡਾਕਟਰ ਮਨਪ੍ਰੀਤ ਕੌਰ ਸੀਨੀਅਰ ਮੈਡੀਕਲ ਅਫਸਰ ਨੇ ਕਿਹਾ ਕਿ ਵਿਭਾਗ ਵੱਲੋਂ 14 ਤੋਂ 15 ਸਾਲ ਦੀਆਂ ਲੜਕੀਆਂ ਨੂੰ ਸਰਵਾਈਕਲ ਕੈਂਸਰ ਦੀ ਰੋਕਥਾਮ ਲਈ ਐਚਪੀਵੀ ਵੈਕਸੀਨ ਲਗਾਈ ਜਾ ਰਹੀ ਹੈ। ਜਿਸ ਬਾਰੇ ਇਥੋਂ ਦੇ ਅਧਿਆਪਕਾਂ ਨੂੰ ਜਾਣਕਾਰੀ ਦਿੱਤੀ ਗਈ ਕਿ ਉਹ ਇਸ ਉਮਰ ਦੀਆਂ ਲੜਕੀਆਂ ਦੇ ਮਾਪਿਆਂ ਨੂੰ ਇਸ ਬਾਰੇ ਜਾਣਕਾਰੀ ਦੇ ਕੇ ਕ ਇਹ ਵੈਕਸੀਨ ਜਰੂਰ ਲਗਵਾਉਣ ਲਈ ਪ੍ਰੇਰਿਤ ਕਰਨ ਤਾਂ ਕਿ ਆਉਣ ਵਾਲੇ ਸਮੇਂ ਵਿੱਚ ਲੜਕੀਆਂ ਨੂੰ ਇਸ ਉਮਰ ਵਿੱਚ ਹੁੰਦੀ ਸਰਵਾਈਕਲ ਦੀ ਕੈਂਸਰ ਤੋਂ ਬਚਾਇਆ ਜਾ ਸਕੇ। ਇਸ ਮੌਕੇ ਉਨ੍ਹਾਂ ਸਿਹਤ ਵਿਭਾਗ ਨੂੰ ਵੱਧ ਤੋਂ ਵੱਧ ਸਹਿਯੋਗ ਦੇਣ ਦੀ ਅਪੀਲ ਕੀਤੀ।

23 ਮਾਰਚ ਸਾਮਰਾਜਵਾਦ ਵਿਰੋਧੀ ਦਿਨ ਮਨਾਇਆ ਜਾਵੇਗਾ -ਐੱਸ ਕੇ ਐਮ



ਸਯੁੱਕਤ ਕਿਸਾਨ ਮੋਰਚਾ ਦੀ ਮੀਟਿੰਗ ਦੌਰਾਨ ਆਗੂ 16 ਮਾਰਚ ਨੂੰ ਗਾਂਧੀ ਪਾਰਕ ਵਿਖੇ 23 ਮਾਰਚ ਲਈ ਤਿਆਰੀਆਂ ਬਾਰੇ ਚਰਚਾ ਕਰਦੇ ਹੋਏ।

ਗੁਰਪ੍ਰੀਤ ਸਿੰਘ ਕੱਦ ਗਿੱਲ,ਤਰਨਤਾਰਨ, 14 ਮਾਰਚ 23 ਮਾਰਚ ਸਾਮਰਾਜਵਾਦ ਵਿਰੋਧੀ ਮਨਾਉਣ ਲਈ 16 ਮਾਰਚ ਨੂੰ ਸਯੁੱਕਤ ਕਿਸਾਨ ਮੋਰਚਾ ਵੱਲੋਂ ਤਰਨਤਾਰਨ ਵਿਖੇ ਗਾਂਧੀ ਪਾਰਕ ਵਿਖੇ ਮੀਟਿੰਗ ਹੋਵੇਗੀ, ਇਸ ਬਾਰੇ ਤਰਨਤਾਰਨ ਵਿਖੇ ਹੋਈ ਮੀਟਿੰਗ ਵਿੱਚ ਵੱਖ-ਵੱਖ ਕਿਸਾਨ ਜਥੇਬੰਦੀਆਂ ਦੇ ਨੁਮਾਇੰਦਿਆਂ ਨੇ ਮਨਜੀਤ ਸਿੰਘ ਬੱਗੂ ਦੀ ਅਗਵਾਈ ਹੇਠ ਇਸ ਗੱਲ 'ਤੇ ਸਹਿਮਤੀ ਦਿੱਤੀ ਕਿ 23 ਮਾਰਚ ਨੂੰ ਭਗਤ ਸਿੰਘ, ਸੁਖਦੇਵ ਅਤੇ ਰਾਜਗੁਰੂ ਦੇ ਸ਼ਹੀਦੀ ਦਿਨ ਨੂੰ ਸਾਮਰਾਜਵਾਦ ਵਿਰੋਧੀ ਦਿਨ ਵਜੋਂ ਮਨਾਇਆ ਜਾਵੇ। ਇਸ ਲਈ, 16 ਮਾਰਚ ਨੂੰ ਇੱਕ ਮਹੱਤਵਪੂਰਨ ਤਿਆਰੀ ਮੀਟਿੰਗ ਗਾਂਧੀ ਪਾਰਕ

ਵਿਖੇ ਹੋਵੇਗੀ, ਜਿਸ ਵਿੱਚ ਖੰਡ ਮਿੱਲ ਸ਼ੇਰੇ ਦੀ ਸੰਪਤੀ ਬਦਲਣ ਬਾਰੇ ਵੀ ਯੋਜਨਾ ਬਣੇਗੀ। ਮੀਟਿੰਗ ਵਿੱਚ ਕਿਰਤੀ ਕਿਸਾਨ ਯੂਨੀਅਨ, ਕੁਲ ਹਿੰਦ ਕਿਸਾਨ ਯੂਨੀਅਨ, ਜਮਹੂਰੀ ਕਿਸਾਨ ਸਭਾ, ਆਜ਼ਾਦ ਕਿਸਾਨ ਸੰਘਰਸ਼ ਕਮੇਟੀ, ਏਕਤਾ ਪੰਜਾਬ ਅਤੇ ਕਿਸਾਨ ਸੰਘਰਸ਼ ਕਮੇਟੀ ਟਾਂਡਾ ਦੇ ਆਗੂਆਂ ਨੇ ਹਾਜ਼ਰੀ ਦਿੱਤੀ। ਇਸ ਮੌਕੇ ਨਛੱਤਰ ਸਿੰਘ ਪੰਨੂ, ਪੂਰਨ ਸਿੰਘ ਮਾੜੀ ਮੇਘਾ, ਦਵਿੰਦਰ ਸੋਹਲ, ਗੁਰਪ੍ਰੀਤ ਸਿੰਘ ਗੰਡੀਵਿੰਡ, ਤਰਸੇਮ ਸਿੰਘ, ਜਗਤਾਰ ਸਿੰਘ ਪੰਡੇਰੀ, ਤਖਤ ਮਲ, ਸੁਖਦੇਵ ਸਿੰਘ ਮਾਣੇਚਾਹਲ ਅਤੇ ਮਨਜੀਤ ਸਿੰਘ ਬੱਗੂ ਆਦਿ ਵੀ ਹਾਜ਼ਰ ਸਨ।

ਸ੍ਰੀ ਗੁਰੂ ਅਮਰਦਾਸ ਚੈਰੀਟੇਬਲ ਹਸਪਤਾਲ ਦੀ ਸ਼ੁਰੂਆਤ, ਸੰਤ ਬਾਬਾ ਸੁੱਖਾ ਸਿੰਘ ਜੀ ਨੇ ਕੀਤਾ ਉਦਘਾਟਨ



ਸਿੱਖੀ ਦਾ ਧੁਰਾ, ਅੱਠ ਪਾਤਸ਼ਾਹੀਆਂ ਦੀ ਚਰਨ ਛੇਹ ਪ੍ਰਾਪਤ ਧਰਤੀ ਸ੍ਰੀ ਗੋਇੰਦਵਾਲ ਸਾਹਿਬ ਵਿਖੇ ਸ੍ਰੀ ਗੁਰੂ ਅਮਰਦਾਸ ਸਾਹਿਬ ਜੀ ਦੇ ਨਾਂ ਤੇ ਮੁਫਤ ਚੈਰੀਟੇਬਲ ਹਸਪਤਾਲ ਦੀ ਸ਼ੁਰੂਆਤ ਕੀਤੀ ਗਈ।

ਗੁਰਪ੍ਰੀਤ ਸਿੰਘ ਕੱਦ ਗਿੱਲ ਤਰਨਤਾਰਨ, 14 ਮਾਰਚ ਸਿੱਖੀ ਦਾ ਧੁਰਾ, ਅੱਠ ਪਾਤਸ਼ਾਹੀਆਂ ਦੀ ਚਰਨ ਛੇਹ ਪ੍ਰਾਪਤ ਧਰਤੀ ਸ੍ਰੀ ਗੋਇੰਦਵਾਲ ਸਾਹਿਬ ਵਿਖੇ ਸ੍ਰੀ ਗੁਰੂ ਅਮਰਦਾਸ ਸਾਹਿਬ ਜੀ ਦੇ ਨਾਂ ਤੇ ਮੁਫਤ ਚੈਰੀਟੇਬਲ ਹਸਪਤਾਲ ਦੀ ਸ਼ੁਰੂਆਤ ਕੀਤੀ ਗਈ। ਸੰਪਰਦਾਇ ਕਾਰ ਸੇਵਾ ਸੰਤ ਬਾਬਾ ਤਾਰਾ ਸਿੰਘ ਜੀ ਚੈਰੀਟੇਬਲ ਟਰੱਸਟ ਰਜਿ ਦੇ ਮੁੱਖ ਸੇਵਾਦਾਰ ਸੰਤ ਬਾਬਾ ਸੁੱਖਾ ਸਿੰਘ ਜੀ ਸਰਹਾਲੀ ਸਾਹਿਬ ਵਾਲਿਆਂ ਵਲੋਂ ਸ੍ਰੀ ਗੁਰੂ ਅਮਰਦਾਸ ਸਾਹਿਬ ਚੈਰੀਟੇਬਲ ਹਸਪਤਾਲ ਦੇ ਪਹਿਲੇ ਪੜਾਅ ਵਜੋਂ ਡਿਸਪੈਂਸਰੀ ਦੀ ਸ਼ੁਰੂਆਤ ਕੀਤੀ ਗਈ ਹੈ ਜਿਸਦਾ ਉਦਘਾਟਨ ਸੰਤ ਬਾਬਾ ਸੁੱਖਾ ਸਿੰਘ ਜੀ ਵਲੋਂ ਆਪਣੇ ਕਰ ਕਮਲਾਂ ਨਾਲ ਕੀਤਾ ਗਿਆ। ਸਮਾਗਮ ਸਬੰਧੀ ਜਾਣਕਾਰੀ ਦਿੰਦਿਆਂ ਹੋਇਆਂ ਡਾ. ਸੁਖਬੀਰ ਸਿੰਘ ਕੱਕਾ ਕੰਡਿਆਲਾ ਸੀਨੀਅਰ ਮੀਡ ਪ੍ਰਧਾਨ ਪੰਜਾਬ, ਡਾ. ਗੁਰਪ੍ਰੀਤ ਸਿੰਘ ਪ੍ਰੀਤ ਹਸਪਤਾਲ ਤਰਨ ਤਾਰਨ ਨੇ ਸਾਂਝੇ ਬਿਆਨ 'ਚ ਕਿਹਾ ਕਿ ਇਲਾਕੇ ਦੀ ਸੰਗਤ ਦੀ ਸਿਹਤ ਸਹੂਲਤ ਨੂੰ ਮੁੱਖ ਰੱਖਦਿਆਂ ਹੋਇਆਂ ਸੰਪਰਦਾਇ ਵੱਲੋਂ ਪਹਿਲੇ ਪੜਾਅ ਵਜੋਂ ਮੁਫਤ ਡਿਸਪੈਂਸਰੀ ਦੀ ਸ਼ੁਰੂਆਤ ਕੀਤੀ ਗਈ। ਜਿਸ ਵਿਚ ਇਲਾਕੇ ਦੀ ਆਈ ਹੋਈ

ਸੰਗਤ 'ਚੋਂ ਲੋੜਵੰਦ ਮਰੀਜ਼ਾਂ ਨੇ ਵੱਡੀ ਗਿਣਤੀ ਵਿਚ, ਮੁਫਤ ਮੈਡੀਕਲ ਕੈਂਪ ਵਿੱਚ ਪਹੁੰਚੇ ਹੋਏ ਡਾਕਟਰਜ ਦੀ ਟੀਮ ਨੂੰ ਸੇਵਾ ਦਾ ਮੌਕਾ ਦਿੱਤਾ ਗਿਆ ਡਿਸਪੈਂਸਰੀ ਵਿਚ ਰੋਜ਼ਾਨਾ ਡਾਕਟਰਜ ਹਾਜ਼ਰੀ ਭਰਨਗੇ ਅਤੇ ਲੋੜਵੰਦ ਮਰੀਜ਼ਾਂ ਦਾ ਚੈੱਕ ਅੱਪ ਕਰਦੇ ਦਵਾਈਆਂ ਅਤੇ ਟੈਸਟ ਮੁਫਤ ਕੀਤੇ ਜਾਣਗੇ। ਇਸ ਮੌਕੇ ਸਰਬੱਤ ਦਾ ਭਲਾ ਚੈਰੀਟੇਬਲ ਟਰੱਸਟ ਵੱਲੋਂ ਦਿਲਬਾਗ ਸਿੰਘ ਜੋਧਾ ਇਕਾਈ ਪ੍ਰਧਾਨ ਤਰਨ ਤਾਰਨ ਨੇ ਆਪਣੀ ਸੰਸਥਾ ਦੇ ਬਾਨੀ ਡਾ. ਐਸ ਪੀ ਸਿੰਘ ਉਬਰਾਏ ਹੋਰਾਂ ਵਲੋਂ ਹਰ ਤਰ੍ਹਾਂ ਦੀ ਸੇਵਾ ਵਿਚ ਸਹਿਯੋਗ ਕਰਨ ਦਾ ਭਰੋਸਾ ਦਿੱਤਾ ਗਿਆ। ਇਸ ਮੌਕੇ ਡਾ. ਤਜਿੰਦਰ ਸਿੰਘ ਢਿੱਲੋਂ ਸੂਬਾ ਪ੍ਰਧਾਨ ਨਿਊ ਮੈਡੀਕਲ ਪ੍ਰੈਕਟੀਸ਼ਨਰਜ ਐਸੋਸੀਏਸ਼ਨ ਪੰਜਾਬ, ਡਾ. ਗੁਰਭੇਜ ਸਿੰਘ ਜ਼ਿਲਾ ਪ੍ਰਧਾਨ ਨੇ ਕਿਹਾ ਕਿ ਐਸੋਸੀਏਸ਼ਨ ਵਲੋਂ ਤਨ ਮਨ, ਧਨ ਨਾਲ ਬਾਬਾ ਜੀ ਵਲੋਂ ਸ਼ੁਰੂ ਕੀਤੀ ਗਈ ਡਿਸਪੈਂਸਰੀ ਵਿਚ ਸਹਿਯੋਗ ਕੀਤਾ ਜਾਵੇਗਾ। ਇਸ ਮੌਕੇ ਡਾ. ਜਸਬੀਰ ਸਿੰਘ, ਡਾ. ਹਰਜੀਤ ਸਿੰਘ, ਡਾ. ਹਰਪ੍ਰੀਤ ਸਿੰਘ, ਡਾ. ਮਨਜਿੰਦਰ ਸਿੰਘ ਬਾਠ, ਡਾ. ਅਨੇਖ ਸਿੰਘ, ਡਾ. ਕੁਲਦੀਪ ਸਿੰਘ, ਮੰਗਤ ਰਾਮ ਸ਼ਰਮਾ, ਨਵਤੇਜ ਸ਼ਰਮਾ ਆਦਿ ਦੀ ਟੀਮ ਨੇ ਭਰੋਸਾ ਦਿਵਾਇਆ ਗਿਆ ਕਿ ਬਾਬਾ ਜੀ ਦੇ ਹਰ ਹੁਕਮ ਤੇ ਪਹਿਰਾ ਦਿਤਾ ਜਾਵੇਗਾ।

ਕਿਸਾਨ ਮਜ਼ਦੂਰ ਸੰਘਰਸ਼ ਕਮੇਟੀ ਨੇ ਗ੍ਰਹਿ ਮੰਤਰੀ ਦੀ ਪੰਜਾਬ ਫੇਰੀ ਦਾ ਕੀਤਾ ਵਿਰੋਧ



ਗੁਰਪ੍ਰੀਤ ਸਿੰਘ ਕੱਦ ਗਿੱਲ ਤਰਨਤਾਰਨ 14 ਮਾਰਚ |

ਕਿਸਾਨ ਮਜ਼ਦੂਰ ਸੰਘਰਸ਼ ਕਮੇਟੀ ਪੰਜਾਬ ਜ਼ਿਲ੍ਹਾ ਤਰਨ ਤਾਰਨ ਦੇ ਪ੍ਰਧਾਨ ਸਤਨਾਮ ਸਿੰਘ ਮਾਣੇਚਾਹਲ ਅਤੇ ਜ਼ਿਲ੍ਹਾ ਜਰਨਲ ਸਕੱਤਰ ਹਰਜਿੰਦਰ ਸਿੰਘ ਸ਼ਕਰੀ ਦੀ ਅਗਵਾਈ ਹੇਠ ਉਸਮਾ ਟੋਲ ਪਲਾਜੇ ਤੇ ਕਿਸਾਨਾਂ ਵੱਲੋਂ ਭਾਰਤ ਦੇ ਗ੍ਰਹਿ ਮੰਤਰੀ ਅਮਿਤ ਸ਼ਾਹ ਦਾ ਪੁਤਲਾ ਫੂਕ ਕੇ ਕੀਤਾ ਵਿਰੋਧ ਪ੍ਰਦਰਸ਼ਨ। ਇਸ ਮੌਕੇ ਜਰਨੈਲ ਸਿੰਘ ਨੂਰਦੀ, ਬੀਬੀ ਉਪਜੀਤ ਕੌਰ ਨੇ ਕਿਹਾ ਕਿ ਦਿੱਲੀ ਅੰਦੋਲਨ ਇੱਕ ਵੇਲੇ ਪੰਜਾਬ ਦੇ ਲਗਭਗ 700 ਦੇ ਤਕਰੀਬਨ ਕਿਸਾਨ ਸ਼ਹੀਦ ਹੋਏ ਸਨ ਅਤੇ ਮੰਨੀਆਂ ਹੋਈਆਂ ਮੰਗਾਂ ਤੋਂ ਭਾਰਤ ਸਰਕਾਰ ਭੱਜ ਗਈ। ਜਿਸ ਦੇ ਵਿਰੋਧ ਵਿੱਚ ਕਿਸਾਨਾਂ ਨੇ ਦੁਬਾਰਾ ਦਿੱਲੀ ਅੰਦੋਲਨ ਦੇ ਸ਼ੁਰੂ ਕੀਤਾ ਗਿਆ ਹੈ। ਜਿਸ ਨੂੰ ਦਬਾਉਣ ਲਈ ਸਰਕਾਰ ਨੇ ਕਿਸਾਨਾਂ ਤੇ ਅੰਨਾ ਤਸੱਦ ਕੀਤਾ ਅਤੇ ਖਨੌਰੀ ਬਾਰਡਰ ਤੇ ਸ਼ੁਭ ਕਰਨ ਨੂੰ ਗੋਲੀ ਮਾਰ ਕੇ ਸ਼ਹੀਦ ਕੀਤਾ। ਕਿਸਾਨ ਆਗੂ ਨੇ ਕਿਹਾ ਕਿ ਇੱਕ ਪਾਸੇ ਤਾਂ ਪੰਜਾਬ ਦੇ ਪੁੱਤਾਂ ਨੂੰ ਗੋਲੀਆਂ ਮਾਰ ਕੇ ਸ਼ਹੀਦ ਕੀਤਾ ਜਾ ਰਿਹਾ ਹੈ। ਦੂਜੇ ਪਾਸੇ ਦੇਸ ਦੇ ਗ੍ਰਹਿ ਮੰਤਰੀ ਪੰਜਾਬ ਵਿੱਚ ਰੈਲੀਆਂ ਕਰਨ ਆ ਰਿਹਾ ਹੈ। ਕਿਸਾਨ ਆਗੂ ਨੇ ਕਿਹਾ ਕਿ ਇੱਕ ਪਾਸੇ ਭਾਰਤ ਵਿੱਚ ਕਾਰਪੋਰੇਟ ਨੂੰ ਕਾਬਜ ਕਰਨ ਲਈ ਭਾਜਪਾ ਦੀ ਮੋਦੀ ਸਰਕਾਰ ਟਿੱਲੇ ਵਾਲਾ ਜੋਰ ਲਗਾ ਰਹੀ ਹੈ। ਭਾਰਤ ਅਮਰੀਕਾ ਵਪਾਰ ਸਮਝੌਤਾ ਕਰਨ

ਲਈ ਭਾਰਤ ਸਰਕਾਰ ਲੋਕਾਂ ਨੂੰ ਗੁਮਰਾਹ ਕਰਕੇ ਸਮਝੌਤਾ ਕਰ ਰਹੀ ਹੈ। ਉਨ੍ਹਾਂ ਕਿਹਾ ਜੇ ਕਰ ਭਾਰਤ ਨੂੰ ਅਮਰੀਕਾ ਲਈ ਖੁੱਲੀ ਮੰਡੀ ਬਣਾ ਦਿੱਤਾ ਗਿਆ ਤਾਂ ਇਸ ਨਾਲ ਭਾਰਤ ਦੀ ਆਰਥਿਕਤਾ ਤੇ ਵੱਡੀ ਚੋਟ ਵੱਜੇਗੀ। ਉਹਨਾਂ ਕਿਹਾ ਪਹਿਲਾਂ ਇਸੇ ਹੀ ਤਰ੍ਹਾਂ ਇੰਗਲੈਂਡ ਤੋਂ ਇੱਕ ਈਸਟ ਇੰਡੀਆ ਕੰਪਨੀ ਆਈ ਸੀ ਜੋ ਭਾਰਤ ਨੂੰ ਲੁੱਟ ਕੇ ਲੈ ਗਈ। ਇਸੇ ਹੀ ਤਰ੍ਹਾਂ ਇਹ ਭਾਰਤ ਅਮਰੀਕਾ ਸਮਝੌਤਾ ਹੋ ਰਿਹਾ ਹੈ। ਜਿਸ ਨਾਲ ਕਿਸਾਨਾਂ, ਮਜ਼ਦੂਰਾਂ, ਆਮ ਵਰਗ, ਛੋਟੇ ਵਪਾਰੀਆਂ ਦਾ ਕਿੱਤਾ ਖਤਮ ਹੋ ਜਾਵੇਗਾ। ਕਿਸਾਨਾਂ ਨੇ ਭਾਰਤ ਦੇ ਗ੍ਰਹਿ ਮੰਤਰੀ ਅਮਿਤ ਸ਼ਾਹ ਦਾ ਪੁਤਲਾ ਸਾੜ ਕੇ ਵਿਰੋਧ ਪ੍ਰਦਰਸ਼ਨ ਕੀਤਾ। ਇਸ ਮੌਕੇ ਪਰਮਜੀਤ ਸਿੰਘ ਫੀਨਾ, ਬਲਜੀਤ ਸਿੰਘ ਝਬਾਲ, ਇਕਬਾਲ ਸਿੰਘ ਵੜਿੰਗ, ਮੁਖਤਾਰ ਸਿੰਘ ਬਿਹਾਰੀਪੁਰ, ਮਨਜੀਤ ਸਿੰਘ ਕਰਮੂਵਾਲਾ, ਕਰਮਜੀਤ ਸਿੰਘ ਗੱਗੋਬੁਹਾ, ਬਲਜਿੰਦਰ ਸਿੰਘ ਸੇਰੋ, ਕੁਲਵੰਤ ਮੇਲ, ਕੁਲਵੰਤ ਢੇਟੀਆਂ, ਗੁਰਭੇਜ ਧਾਰੀਵਾਲ, ਆਤਮਾ ਸਿੰਘ ਘਰਿਆਲੀ, ਨਿਰੰਜਨ ਸਿੰਘ ਬਗਰਾੜੀ, ਲਖਵਿੰਦਰ ਸਿੰਘ ਪਲਾਸੇਰ, ਪਰਮਜੀਤ ਤਲਵੰਡੀ, ਗੁਲਜ਼ਾਰ ਸਿੰਘ ਮੀਆਵਿੰਡ, ਸੁੱਚਾ ਸਿੰਘ ਵੀਰਮ ਆਦਿ ਆਗੂ ਹਾਜ਼ਰ ਸਨ।

ਤਰਨ ਤਾਰਨ ਜਿਲ੍ਹੇ ਵਿੱਚ ਨੈਸ਼ਨਲ ਲੋਕ ਅਦਾਲਤ ਵਿੱਚ 10693 ਕੇਸਾਂ ਦਾ ਮੌਕੇ ਤੇ ਨਿਪਟਾਰਾ ਕੀਤਾ ਗਿਆ।



ਚੇਰਲਾ ਸਾਹਿਬ 14 ਮਾਰਚ (ਸਨਦੀਪ ਸਿੱਧੂ, ਪਰਮਿੰਦਰ ਚੇਰਲਾ) |

ਕੋਮੀ ਕਾਨੂੰਨੀ ਸੇਵਾਵਾਂ ਅਥਾਰਟੀ ਅਥਾਰਟੀ, ਦਿੱਲੀ ਅਤੇ ਪੰਜਾਬ ਰਾਜ ਕਾਨੂੰਨੀ ਸੇਵਾਵਾਂ ਅਥਾਰਟੀ ਦੇ ਦਿਸ਼ਾ ਨਿਰਦੇਸ਼ਾ ਤਹਿਤ ਮਿਤੀ 14.03.2026 ਨੂੰ ਕੋਮੀ ਲੋਕ ਅਦਾਲਤ ਦਾ ਆਯੋਜਨ ਕੀਤਾ ਗਿਆ। ਇਸ ਦੇ ਬਾਰੇ ਸ੍ਰੀ ਕੰਵਲਜੀਤ ਸਿੰਘ ਬਾਜਵਾ, ਜਿਲ੍ਹਾ ਅਤੇ ਸੈਸ਼ਨਜ਼ ਜੱਜ ਸਹਿਤ-ਚੇਅਰਮੈਨ-ਜਿਲ੍ਹਾ ਕਾਨੂੰਨੀ ਸੇਵਾਵਾਂ ਅਥਾਰਟੀ, ਤਰਨ ਤਾਰਨ ਜੀਆਂ ਨੇ ਦੱਸਿਆ ਕਿ ਤਰਨ ਤਾਰਨ ਸੈਸ਼ਨਜ਼ ਡਵੀਜ਼ਨ ਵਿੱਚ ਵੱਡੇ ਪੱਧਰ ਤੇ ਲੋਕ ਅਦਾਲਤ ਦਾ ਆਯੋਜਨ ਕੀਤਾ ਗਿਆ ਅਤੇ ਪਬਲਿਕ ਦੀ ਸਹੂਲਤ ਲਈ ਕੋਮੀ ਲੋਕ ਅਦਾਲਤ ਦੇ ਕੁੱਲ 08 ਬੈਚ ਬਣਾਏ ਗਏ। ਜਿਨ੍ਹਾਂ ਵਿੱਚ ਪਹਿਲਾ ਬੈਚ, ਸ੍ਰੀ ਮਨੋਜ ਕੁਮਾਰ, ਵਧੀਕ ਜਿਲ੍ਹਾ ਅਤੇ ਸੈਸ਼ਨਜ਼ ਜੱਜ, (ਪ੍ਰਿੰਸੀਪਲ ਜੱਜ ਫੈਮਲੀ ਕੋਰਟ), ਤਰਨ ਤਾਰਨ, ਦੂਸਰਾ ਬੈਚ, ਮਿਸ ਪੂਜਾ ਅੰਦੋਤਰਾ, ਵਧੀਕ ਜਿਲ੍ਹਾ ਅਤੇ ਸੈਸ਼ਨਜ਼ ਜੱਜ, ਤਰਨ ਤਾਰਨ, ਤੀਸਰਾ ਬੈਚ, ਮਿਸ ਈੰਦੂ ਬਾਲਾ, ਚੀਫ਼ ਜੁਡੀਸ਼ੀਅਲ ਮੈਜੀਸਟਰੇਟ, ਤਰਨ ਤਾਰਨ, ਚੌਥਾਂ ਬੈਚ ਸ੍ਰੀ ਰਮੇਸ਼ ਕੁਮਾਰ, ਸਿਵਲ ਜੱਜ ਜੂਨੀਅਰ ਡੀਵੀਜ਼ਨ, ਤਰਨ ਤਾਰਨ ਅਤੇ ਪੰਜਵਾਂ ਬੈਚ ਸ੍ਰੀ ਅਜੈਬ ਸਿੰਘ, ਚੇਅਰਮੈਨ, ਪਰਮਾਨੈਂਟ ਲੋਕ ਅਦਾਲਤ, ਤਰਨ ਤਾਰਨ ਇਸ ਤੋਂ ਇਲਾਵਾ ਪੱਟੀ ਵਿਖੇ ਦੋ ਬੈਚ ਸ੍ਰੀ ਜਗਜੀਤ ਸਿੰਘ, ਸਬ ਡੀਵੀਜ਼ਨ ਜੁਡੀਸ਼ੀਅਲ ਮੈਜੀਸਟਰੇਟ, ਪੱਟੀ ਅਤੇ ਸ੍ਰੀ ਸੰਨੀ ਸੰਧੂ, ਸਿਵਲ ਜੱਜ ਜੂਨੀਅਰ ਡੀਵੀਜ਼ਨ ਪੱਟੀ। ਇਸ ਤੋਂ ਇਲਾਵਾ ਖਡੂਰ ਸਾਹਿਬ ਵਿਖੇ ਇੱਕ (01) ਬੈਚ ਸ੍ਰੀ ਰਾਜਦੀਪ ਸਿੰਘ ਮਾਨ, ਸਿਵਲ ਜੱਜ ਜੂਨੀਅਰ ਡੀਵੀਜ਼ਨ ਖਡੂਰ ਸਾਹਿਬ ਜਿਸ ਵਿੱਚ ਲੋਕ ਅਦਾਲਤ ਦੇ ਬੈਚਾਂ ਦੇ ਮਾਣਯੋਗ ਪ੍ਰਜ਼ਾਈਡਿੰਗ ਅਫਸਰਾਂ ਨੇ ਚੇਅਰਮੈਨ, ਜਿਲ੍ਹਾ ਕਾਨੂੰਨੀ ਸੇਵਾਵਾਂ ਅਥਾਰਟੀ ਦੀ ਅਗਵਾਈ ਵਿੱਚ ਬਹੁਤ ਹੀ ਸਹਿਜਤਾ, ਸੰਵੇਦਨਸ਼ੀਲਤਾ ਨਾਲ ਪਬਲਿਕ ਦੇ ਨਾਲ, ਆਹਮੇ-ਸਾਹਮਣੇ ਬੈਠ ਕੇ ਉਹਨਾਂ ਦੇ ਝਗੜਿਆਂ/ਸਮੱਸਿਆਵਾਂ ਨੂੰ ਸੁਣਿਆ ਅਤੇ ਉਹਨਾਂ ਨੂੰ ਝਗੜਾ ਖਤਮ ਕਰਨ ਦੇ ਢਾਈਏ ਦੱਸਦੇ ਹੋਏ ਉਹਨਾਂ ਨੂੰ ਆਪਸੀ ਸਹਿਮਤੀ ਨਾਲ ਕੇਸ ਨਿਬੜਨ ਲਈ ਪ੍ਰੇਰਿਆ। ਲੋਕ ਅਦਾਲਤ ਦੇ ਪ੍ਰਿਜ਼ਾਈਡਿੰਗ ਅਫਸਰਾਂ ਨੇ ਪਬਲਿਕ ਦੀ ਸਹਿਮਤੀ ਨਾਲ ਇਸ ਵਾਰ ਦੀ ਕੋਮੀ ਲੋਕ ਅਦਾਲਤ ਵਿੱਚ ਕੁੱਲ 12424 ਰੱਖੇ ਕੇਸਾਂ ਵਿਚੋਂ 10693 ਕੇਸਾਂ ਦਾ ਨਿਪਟਾਰਾ ਕੀਤਾ

ਗਿਆ ਅਤੇ 67836365/- ਰੁਪਏ ਦੀ ਰਕਮ ਦੀ ਫੈਸਲੇ ਕੀਤੇ ਗਏ। ਉਨ੍ਹਾਂ ਨੇ ਇਹ ਵੀ ਜਾਣਕਾਰੀ ਦਿੱਤੀ ਕਿ ਜੇਕਰ ਲੋਕ ਅਦਾਲਤ ਵਿੱਚ ਕਿਸੇ ਕੇਸ ਦਾ ਫੈਸਲਾ ਹੋ ਜਾਂਦਾ ਹੈ ਤਾਂ ਇਸ ਕੇਸ ਵਿੱਚ ਲੱਗੀ ਕੋਰਟ ਫੀਸ ਵਾਪਿਸ ਹੋ ਜਾਂਦੀ ਹੈ। ਅਦਾਲਤਾਂ ਵਿੱਚ ਸਮੇਂ ਸਮੇਂ ਤੇ ਪ੍ਰੀ ਲੋਕ ਅਦਾਲਤਾਂ ਦਾ ਵੀ ਆਯੋਜਨ ਕੀਤਾ ਗਿਆ ਸੀ। ਰਾਸ਼ਟਰੀ ਲੋਕ ਅਦਾਲਤ ਵਿੱਚ ਦੋ ਧਿਰਾਂ ਦੀ ਆਪਸੀ ਰਜ਼ਾਮਤੀ ਨਾਲ ਝਗੜਿਆਂ ਦਾ ਨਿਪਟਾਰਾ ਕੀਤਾ ਜਾਂਦਾ ਹੈ। ਸ੍ਰੀ ਕੰਵਲਜੀਤ ਸਿੰਘ ਬਾਜਵਾ ਚੇਅਰਮੈਨ, ਜਿਲ੍ਹਾ ਕਾਨੂੰਨੀ ਸੇਵਾਵਾਂ ਅਥਾਰਟੀ, ਤਰਨ ਤਾਰਨ ਜੀ ਨੇ ਦੱਸਿਆ ਕਿ ਕੋਮੀ ਲੋਕ ਅਦਾਲਤ ਰਾਹੀਂ ਕੇਸ ਹੱਲ ਕਰਨ ਦੇ ਬੜੇ ਢਾਈਏ ਹਨ ਕਿਉਂਕਿ ਕੋਮੀ ਲੋਕ ਅਦਾਲਤ ਰਾਹੀਂ ਹੱਲ ਕੀਤੇ ਜਾਂਦੇ ਮੁਕੱਦਮਿਆਂ ਦੀ ਅੱਗੇ ਕਿਸੇ ਵੀ ਅਦਾਲਤ ਵਿੱਚ ਅਪੀਲ ਨਹੀਂ ਕੀਤੀ ਜਾ ਸਕਦੀ ਅਤੇ ਲੋਕ ਅਦਾਲਤ ਰਾਹੀਂ ਹੱਲ ਕੀਤੇ ਗਏ ਮਾਮਲੇ ਦਾ ਫੈਸਲਾ ਅੰਤਿਮ ਹੁੰਦਾ ਹੈ ਅਤੇ ਆਪਸੀ ਸਹਿਮਤੀ ਨਾਲ ਨਿਬੜੇ ਕੇਸਾਂ ਵਿੱਚ ਕੋਰਟ ਫੀਸ ਵੀ ਵਾਪਸ ਹੁੰਦੀ ਹੈ। ਸ੍ਰੀ ਬਾਜਵਾ ਜੀ ਨੇ ਅੱਗੇ ਦੱਸਿਆ ਕਿ ਸਾਰੀਆਂ ਧੀਰਾਂ, ਵਕੀਲਾਂ ਨੇ ਇਸ ਕੋਮੀ ਲੋਕ ਅਦਾਲਤ ਵਿੱਚ ਬੜੀ ਚੰਗੀ ਦਿਲਚਸਪੀ ਦਿਖਾਈ ਅਤੇ ਅੱਜ ਦੀ ਕੋਮੀ ਲੋਕ ਅਦਾਲਤ ਦੀ ਸਫਲਤਾ ਲਈ ਜਿਲ੍ਹਾ ਕਾਨੂੰਨੀ ਸੇਵਾਵਾਂ ਅਥਾਰਟੀ ਨੇ ਅਨੇਕਾ ਜਾਗਰੂਕਤਾ ਕੈਂਪ, ਮੀਟਿੰਗਾਂ ਕੀਤੀਆਂ ਗਈਆਂ, ਜਿਸ ਦੇ ਸਾਰਥਕ ਸਿੱਟੇ ਸਾਹਮਣੇ ਆਏ ਹਨ। ਸ੍ਰੀਮਤੀ ਸ਼ਿਲਪਾ, ਚੀਫ਼ ਜੁਡੀਸ਼ੀਅਲ ਮੈਜੀਸਟ੍ਰੇਟ ਕਮ ਸਕੱਤਰ, ਜਿਲ੍ਹਾ ਕਾਨੂੰਨੀ ਸੇਵਾਵਾਂ ਅਥਾਰਟੀ, ਤਰਨ ਤਾਰਨ ਜੀ ਨੇ ਦੱਸਿਆ ਪਬਲਿਕ ਨੂੰ ਵੱਧ ਤੋਂ ਵੱਧ ਕੋਮੀ ਲੋਕ ਅਦਾਲਤ ਵਿੱਚ ਭਾਗ ਲੈਣ ਚਾਹੀਦਾ ਹੈ ਅਤੇ ਇਸ ਦਾ ਢਾਈਏ ਉਠਾਉਣਾ ਚਾਹੀਦਾ ਹੈ ਅਤੇ ਅਗਲੀ ਕੋਮੀ ਲੋਕ ਅਦਾਲਤ ਮਿਤੀ 09.05.2026 ਨੂੰ ਲੱਗ ਰਹੀ ਹੈ। ਇਸ ਸਬੰਧੀ ਜਿਆਦਾ ਜਾਣਕਾਰੀ ਲਈ ਟੋਲ ਫ੍ਰੀ ਨੰਬਰ 1968, ਕੋਮੀ ਟੋਲ ਫ੍ਰੀ ਨੰਬਰ 15100 ਅਤੇ ਜਿਲ੍ਹਾ ਕਾਨੂੰਨੀ ਸੇਵਾਵਾਂ ਅਥਾਰਟੀ ਤਰਨ ਤਾਰਨ ਦੇ ਨੰਬਰ 01852-223291 ਤੋਂ ਜਾਣਕਾਰੀ ਲਈ ਜਾ ਸਕਦੀ ਹੈ।

Cee7News ਵਿੱਚ ਇਸ਼ਤਿਹਾਰ ਦੇਣ ਲਈ ਸੰਪਰਕ ਕਰੋ 9463661542, cee7news@gmail.com

Advertisement for SHIPS LONDON KIDS PLAY PEN SCHOOL. Text includes: 'ਵਿਦਿਆ ਦਾ ਗੁਰੂਕੁਲ ਗਿਆਨ ਦਾ ਸਾਗਰ ਸ਼ਿਪਸ ਇੰਸਟੀਚਿਊਟਸ, ਹਾਵੀਵਲਾਹ ਤਰਨ ਤਾਰਨ', 'What makes us Special?', 'Loving and Caring Environment', 'Dedicated Teachers and Staff', 'Individual Education Plans', 'Smart Class Room', 'Creative Corner', 'Big Outdoor Play Area', 'Admission Open', 'There is no Better Secure, Safe and Fun Place to Leave your Kid than in this School', 'Transport Facility Available'.



MSM CONVENT SCHOOL
DHUN ROAD, CHOHLA SAHIB,
DISTT. TARN TARAN



Affiliated to CBSE New Delhi

ADMISSION OPEN

PLAYWAY TO XII

- Medical • Non-Medical
- Commerce • Arts Stream

*Age criteria as on 31st March

Playway : 2+ Years

Nursery : 3 to 4 Years

LKG : 4 to 5 Years

UKG : 5 to 6 Years

- Digital & Smart School • Parent's Orientation
- Emphasis on Creativity, Innovation, Public Speaking & Theatre
- Extensive Sports facilities like Cricket, Basketball, Kabaddi, Wrestling, Badminton, Football, Chess etc.
- FAP State Award for best sports facilities
- FAP National Award for budget-friendly School
- Holistic Development through Experiential Learning

For Career opportunity : msmconventschool@gmail.com

Limited Seats Available

So Hurry Up! Call Now : **8288073538**

msmconventschool@gmail.com
www.msmconventschool.com



FREE ADMISSION
IN PLAYWAY
NURSERY & LKG
for First 50 seats only

50% Off
IN ADMISSION CHARGES
FOR ALL CLASSES
for First 50 seats only



ਸ਼੍ਰੋਮਣੀ ਗੁਰਦੁਆਰਾ ਪ੍ਰਬੰਧ ਕਮੇਟੀ ਸ਼੍ਰੀ ਅੰਮ੍ਰਿਤਸਰ ਸਾਹਿਬ ਦੇ ਪ੍ਰਬੰਧ ਅਧੀਨ

ਗੁਰੂ ਅਰਜਨ ਦੇਵ ਖਾਲਸਾ ਕਾਲਜ



ਚੋਹਲਾ ਸਾਹਿਬ, ਜ਼ਿਲ੍ਹਾ ਤਰਨ ਤਾਰਨ

ਸ੍ਰ. ਹਰਜਿੰਦਰ ਸਿੰਘ ਧਾਮੀ
ਪ੍ਰਧਾਨ, ਸ੍ਰ. ਗੁ. ਪ੍ਰਬੰਧਕ ਕਮੇਟੀ

ਸ੍ਰ. ਗੁਰਚਰਨ ਸਿੰਘ ਕਰਮੁੰਦਾਲ
ਮੈਂਬਰ ਸ੍ਰ. ਗੁ. ਪ੍ਰਬੰਧਕ ਕਮੇਟੀ

Courses Offered

Post Graduation : • M.Sc. (Comp. Sci.) • M.Com.

Graduation : • BCA • B.Sc.(IT)

• B.Sc. (Comp. Sci.) • B.Sc. (Eco.) • B.Sc. (N.Med.)

• BBA • B.Com. • B.A.

Diploma : • DCA • PGDCA • DST

ਗੁਰੂ ਨਾਨਕ ਦੇਵ ਯੂਨੀਵਰਸਿਟੀ ਤੋਂ ਮਾਨਤਾ ਪ੍ਰਾਪਤ

- Diploma in Artificial Intelligence
- Diploma in Cyber Security
- Certification Course in Digital Marketing
- Certification Course in Nanny Care

10+1 & 10+2
Medical, Non-Medical,
Commerce and Arts

ਪੰਜਾਬ ਸਕੂਲ ਸਿੱਖਿਆ ਬੋਰਡ ਤੋਂ ਮਾਨਤਾ ਪ੍ਰਾਪਤ

Affiliated to Jagat Guru Nanak
Dev Punjab State Open
University, Patiala

ਵਿਸ਼ੇਸ਼ਤਾਵਾਂ

- ਬਹੁਤ ਘੱਟ ਫੀਸਾਂ ਅਤੇ ਵੱਧ ਸਹੂਲਤਾਂ
- ਤਜਰਬੇਕਾਰ ਅਤੇ ਮਿਹਨਤੀ ਸਟਾਫ਼
- ਕੌਮਾਂਤਰੀ ਪੱਧਰ ਦੇ ਖੇਡ ਮੈਦਾਨ
- ਅਤਿ-ਅਧੁਨਿਕ ਕੰਪਿਊਟਰ, ਡਿਜ਼ਿਟਲ, ਕੈਮਿਸਟਰੀ ਅਤੇ ਬਾਇਓਲੋਜੀ ਲੈਬ
- ਅਨੁਸੂਚਿਤ ਜਾਤੀ ਘੱਟ ਗਿਣਤੀ ਵਿਦਿਆਰਥੀਆਂ ਲਈ ਵਜ਼ੀਰਾ
- ਵਿਦਿਆਰਥੀਆਂ ਲਈ ਬੱਸਾਂ ਦਾ ਵਿਸ਼ੇਸ਼ ਪ੍ਰਬੰਧ

ਸ਼੍ਰੋਮਣੀ ਗੁਰਦੁਆਰਾ ਪ੍ਰਬੰਧ ਕਮੇਟੀ ਦੇ ਸਕੂਲਾਂ ਤੋਂ ਆਏ ਵਿਦਿਆਰਥੀਆਂ, ਸਕੇ ਭੈਣ-ਭਰਾ ਅਤੇ ਲੋੜਵੰਦ ਵਿਦਿਆਰਥੀਆਂ ਨੂੰ ਫੀਸਾਂ ਵਿੱਚ ਵਿਸ਼ੇਸ਼ ਰਿਆਇਤ

ਅੰਮ੍ਰਿਤਸਰ ਵਿਦਿਆਰਥੀਆਂ ਲਈ ਖ਼ਾਸ ਵਜ਼ੀਰਾ
10+1 ਅਤੇ 10+2 : 5000/- ਰੁਪਏ
ਗ੍ਰੈਜੂਏਸ਼ਨ ਕੋਰਸ : 8000/- ਰੁਪਏ
ਪੋਸਟ ਗ੍ਰੈਜੂਏਸ਼ਨ ਕੋਰਸ : 10000/- ਰੁਪਏ



ਗੁਰੂ ਗੋਬਿੰਦ ਸਿੰਘ ਖਾਲਸਾ ਕਾਲਜ

ਸਰਹਾਲੀ, ਜ਼ਿਲ੍ਹਾ : ਤਰਨ ਤਾਰਨ (ਪੰਜਾਬ) 143410

Website : ggsksarhali.ac.in E-mail : ggscollegesarhali@yahoo.co.in

ਸ੍ਰੀ ਮਾਨ ਮਹਾਂਪੁਰਖ ਸੰਤ ਬਾਬਾ ਤਾਰਾ ਸਿੰਘ ਜੀ ਨੇ ਵਿਦਿਆ ਦਾ ਚਾਨਣ ਘਰ-ਘਰ ਪਹੁੰਚਾਉਣ ਲਈ ਇਸ ਕਾਲਜ ਦੀ ਸਥਾਪਨਾ 1970 ਵਿੱਚ ਇਲਾਕਾ ਨਿਵਾਸੀਆਂ ਦੇ ਸਹਿਯੋਗ ਨਾਲ ਕੀਤੀ ਸੀ। ਉਹਨਾਂ ਤੋਂ ਬਾਅਦ ਸ੍ਰੀ ਮਾਨ ਮਹਾਂਪੁਰਖ ਸੰਤ ਬਾਬਾ ਚਰਨ ਸਿੰਘ ਜੀ ਇਸ ਕਾਲਜ ਦੇ ਸਰਪ੍ਰਸਤ ਬਣੇ। ਮੌਜੂਦਾ ਸਰਪ੍ਰਸਤ ਸੰਤ ਬਾਬਾ ਸੁੱਖਾ ਸਿੰਘ ਜੀ ਦੀ ਰਹਿਨੁਮਾਈ ਹੇਠ ਕਾਲਜ ਵਿੱਚ ਪੋਸਟ-ਗ੍ਰੈਜੂਏਟ ਪੱਧਰ ਤੱਕ ਦੇ ਕੋਰਸ ਚੱਲ ਰਹੇ ਹਨ। ਇਹ ਕਾਲਜ ਗੁਰੂ ਨਾਨਕ ਦੇਵ ਯੂਨੀਵਰਸਿਟੀ ਅੰਮ੍ਰਿਤਸਰ, ਜਗਤ ਗੁਰੂ ਨਾਨਕ ਦੇਵ ਪੰਜਾਬ ਸਟੇਟ ਓਪਨ ਯੂਨੀਵਰਸਿਟੀ ਪਟਿਆਲਾ ਅਤੇ ਪੰਜਾਬ ਸਕੂਲ ਸਿੱਖਿਆ ਬੋਰਡ, ਐਸ.ਏ.ਐਸ. ਨਗਰ, ਪੰਜਾਬ ਤੋਂ ਮਾਨਤਾ ਪ੍ਰਾਪਤ ਗ੍ਰਾਂਟ-ਇਨ-ਏਡ-ਸਕੀਮ ਅਧੀਨ ਪੰਜਾਬ ਸਰਕਾਰ ਅਤੇ ਯੂ.ਜੀ.ਸੀ (ਭਾਰਤ ਸਰਕਾਰ) ਤੋਂ ਸਹਾਇਤਾ ਪ੍ਰਾਪਤ ਕੋ-ਐਜੂਕੇਸ਼ਨਲ ਕਾਲਜ ਹੈ।

For Free Registration :
Scan QR Code using
WhatsApp Camera



ਮੈਸ਼ਨ 2025-26 ਲਈ ਰਜਿਸਟ੍ਰੇਸ਼ਨ ਅਤੇ ਦਾਖਲਾ ਸ਼ੁਰੂ

10+1, 10+2 (ਮੈਡੀਕਲ, ਨਾਨ ਮੈਡੀਕਲ, ਕਾਮਰਸ, ਆਰਟਸ)

- B.A. • B.C.A. • M.Com. • P.G.D.C.A.
- B.Sc. (N.M.) • B.Com. • M.A. (Pbi.) • D.C.A.
- B.Sc. (C.Sc.) • B.Sc. (Eco.) • M.Sc. (IT) • D.S.T.

ਜਗਤ ਗੁਰੂ ਨਾਨਕ ਦੇਵ ਪੰਜਾਬ ਸਟੇਟ ਓਪਨ ਯੂਨੀਵਰਸਿਟੀ ਪਟਿਆਲਾ ਨਾਲ ਸਬੰਧਿਤ ਕੋਰਸ

- B.C.A. • M.A. (Pbi.) • D.I.T. • D.F.D.
- B.Com. • M.A. (Eng.) • M.Sc. (C.Sc.) • C.G.S.T.
- B.B.A. • M.C.A. • M.B.A.
- Diploma in Care Giver (Old Age Care)
- Diploma in Nanny Care (Early Childhood Care)

ਵਿਸ਼ੇਸ਼ ਸਹੂਲਤਾਂ

- ਦਸਵੀਂ/ਬਾਰਵੀਂ ਤੋਂ 90% ਤੋਂ ਵਧੇਰੇ ਅੰਕ ਹਾਸਲ ਕਰਨ ਵਾਲੇ ਵਿਦਿਆਰਥੀ ਨੂੰ 25% ਤੱਕ ਫੀਸ ਵਿੱਚ ਛੋਟ ਦਿੱਤੀ ਜਾਵੇਗੀ।
- ਇੱਕੋ ਪਰਿਵਾਰ ਦੇ ਸਕੇ ਭੈਣ ਭਰਾ ਨੂੰ ਫੀਸ ਵਿੱਚ ਵਿਸ਼ੇਸ਼ ਰਿਆਇਤ।
- ਅਨੁਸੂਚਿਤ ਸ਼੍ਰੇਣੀ (S.C.) ਦੇ ਯੋਗ ਵਿਦਿਆਰਥੀਆਂ ਨੂੰ ਪੰਜਾਬ/ਭਾਰਤ ਸਰਕਾਰ ਦੇ ਨਿਯਮਾਂ ਅਨੁਸਾਰ ਵਜ਼ੀਰੇ ਦੀ ਸਹੂਲਤ।
- ਗੈਰ ਸਰਕਾਰੀ ਸੰਸਥਾਵਾਂ ਅਤੇ ਦਾਨੀ ਸੱਜਣਾਂ ਵੱਲੋਂ ਵਿਦਿਆਰਥੀਆਂ ਲਈ ਵਜ਼ੀਰੇ/ਆਰਥਿਕ ਸਹਾਇਤਾ ਦੀ ਸਹੂਲਤ।
- N.C.C., N.S.S., Gym, ਬੁੱਕਸ਼ਾਪ, ਕੈਫੇਟੇਰੀਆ ਅਤੇ ਖੇਡਾਂ ਦੀ ਵਿਸ਼ੇਸ਼ ਸਹੂਲਤ। ਉੱਚ ਯੋਗਤਾ ਪ੍ਰਾਪਤ, ਤਜਰਬੇਕਾਰ ਅਤੇ ਮਿਹਨਤੀ ਸਟਾਫ਼।

ਸ. ਹਰਜਿੰਦਰ ਸਿੰਘ
(ਆਨਰੇਰੀ ਸਕੱਤਰ)
(ਮੋ) : 98781-70700

Helpline No. :
95011-03467, 98780-68015,
94179-36759, 81469-99004


ਡਾ. ਜਸਬੀਰ ਸਿੰਘ ਗਿੱਲ
(ਪ੍ਰਿੰਸੀਪਲ)
(ਮੋ) : 95017-46500

ਵਿਦਿਆ ਦਾ ਗੁਰੂਕੁਲ ਗਿਆਨ ਦਾ ਸਾਗਰ
ਸ਼ਿਪਸ ਇੰਸਟੀਚਿਊਟਸ, ਰਾਣੀਵਲਾਹ
ਤਰਨ ਤਾਰਨ

**SHIPS LONDON
KIDS PLAY PEN SCHOOL**

What makes us Special?

- Loving and Caring Environment
- Dedicated Teachers and Staff
- Individual Education Plans
- Smart Class Room
- Creative Corner
- Big Outdoor Play Area



Admission Open

There is no Better
Secure, Safe and Fun Place to Leave
your Kid than in this School

Transport
Facility
Available



School Time : 10-00 am to 12-00 p.m.



ਗੁਲਜ਼ਿੰਦਰ ਸਿੰਘ ਸੰਧੂ
ਡਾਇਰੈਕਟਰ



ਨਿਰਭੈਅ ਸਿੰਘ
ਪ੍ਰਿੰਸੀਪਲ

Village Raniwallah, Chohla Sahib, TARN TARAN.
Mob. : 98148-64435, 98148-64437

**ਵੈਬਸਾਇਟ
ਬਣਵਾਉਣ ਲਈ
ਸੰਪਰਕ ਕਰੋ**

+91 99881 82740

CALLSTEM SOFTWARE LLP

Unlock your business's true potential with our expertise. Join us today and watch your brand soar!

OUR SERVICES

- Web Design and Development
- Mobile Application Development
- Social Media Management & Marketing
- Graphics Designing
- Custom Software Solutions



Contact - 9463661542

